



केरल : पीएम मोदी का त्रिपुर में रोड शो कहा-अगली सरकार हमारी - 12



ईधन, एलपीजी आपूर्ति के लिए सरकार ने तेज किए प्रयास - 12



पश्चिम एशिया में विश्वविद्यालय भी निशाने पर - 13



ब्रेक से तरोताजा होकर वापसी में मदद मिली : विराट कोहली- 14

महावीर जयंती की शुभकामनाएं



अहिंसा, सत्य, अस्तेय, ब्रह्मचर्य और अपरिग्रह

आमृत विचार

एक सम्पूर्ण दैनिक अखबार



2 राज्य | 6 संस्करण

- लखनऊ
- बरेली
- कानपुर
- मुगदाबाद
- अयोध्या
- हल्द्वानी

चैत्र शुक्ल पक्ष दशमी 07:09 उपरांत त्रयोदशी विक्रम संवत् 2083

बरेली

सोमवार, 30 मार्च 2026, वर्ष 7, अंक 124, पृष्ठ 14 मूल्य 6 रुपये



अमेरिका के सेंट पॉल में 'नो किंग्स' मार्च के दौरान मिनेसोटा स्टेट कैपिटल के बाहर नारे लगाते प्रदर्शनकारी।

अमेरिका में ट्रंप के खिलाफ भड़का आक्रोश

'नो किंग्स प्रोटेस्ट' में पद से हटाने की मांग, यूरोप-ऑस्ट्रेलिया समेत 12 देशों में भी विरोध-प्रदर्शन सेंट पॉल (अमेरिका), एजेंसी

50

अमेरिकी राज्यों में हुआ प्रदर्शन

3300

जगहों पर जुटे प्रदर्शनकारी

80

लाख लोग विरोध मार्च में शामिल

अमेरिका में राष्ट्रपति ट्रंप की नीतियों के खिलाफ 'नो किंग्स प्रोटेस्ट' हुआ। अमेरिका के सभी 50 राज्यों के अलावा यूरोप, ऑस्ट्रेलिया समेत 12 देशों में लाखों लोगों ने प्रदर्शन कर अपना विरोध दर्ज कराया।

यह विरोध प्रदर्शन विशेष रूप से ईरान के साथ जारी युद्ध और कड़े इमिग्रेशन कानूनों के खिलाफ हो रहे हैं। अमेरिका में 'नो किंग्स रैली' में 80 लाख लोगों ने हिस्सा लिया। मीडिया रिपोर्ट्स के मुताबिक, पूरे अमेरिका के 3,300 से ज्यादा जगहों पर ये प्रदर्शन आयोजित किए गए। अमेरिका का

मिनेसोटा प्रांत इस आंदोलन का मुख्य केंद्र बनकर उभरा, जहां हजारों लोगों ने एकजुटता दिखाते हुए ट्रंप की सख्त आब्रजन नीतियों के खिलाफ आवाज उठाई। सेंट पॉल में कैपिटल लॉन में आयोजित मुख्य रैली में प्रसिद्ध गायक ब्रूस स्प्रिंगस्टीन भी शामिल हुए। ब्रूस और अन्य वक्ताओं ने भीषण सर्दी के बावजूद सड़कों पर उतरकर अमेरिकी आब्रजन एजेंसी की कार्रवाई का विरोध करने के लिए प्रांत के लोगों की

सराहना की। ब्रूस स्प्रिंगस्टीन ने संघीय एजेंटों की गोलीबारी में रिनी गुड और एलेक्स प्रेड्री की मौत पर विरोध प्रकट करते हुए अपना गीत स्ट्रीट्स ऑफ मिनीयापॉलिस प्रस्तुत किया। इस गीत के माध्यम से उन्होंने गहरा शोक व्यक्त किया और कहा कि मिनेसोटा के लोगों द्वारा आब्रजन एजेंसी के खिलाफ किया गया प्रतिरोध पूरे देश के लिए आशा की किरण बन गया है। उन्होंने कहा, आपकी ताकत और प्रतिबद्धता ने हमें

यह एहसास कराया कि यह अब भी वही देश है। और यह रूढ़ीवादी भयावह दौर तथा अमेरिकी शहरों में इस तरह की कार्रवाई अधिक समय तक नहीं चलेगी। 85 लाख की आबादी वाले न्यूयॉर्क शहर से लेकर दो हजार से भी कम आबादी वाले डिट्स कस्बे तक लोग सड़कों पर उतर आए। अमेरिका के अलावा, यूरोप, लातिन अमेरिका और ऑस्ट्रेलिया समेत कम से कम 12 देशों में भी विरोध-प्रदर्शन हुए।

ब्रीफ न्यूज

100 रुपये के लेन-देन को लेकर व्यक्ति की पीट पीटकर हत्या

बड़वानी (मप्र)। मध्यप्रदेश के बड़वानी जिले में महज 100 रुपये के लेन-देन के विवाद में 35 वर्षीय व्यक्ति की पीट-पीटकर हत्या कर दी गई और इस मामले में तीन आरोपियों को गिरफ्तार किया गया है। पुलिस के अनुसार फूल सिंह (35) ने मनीष सोलंकी (23) को कुछ वक्त पहले 100 रुपये उधार दिए थे और जब उसने यह रकम वापस मांगी, तो शनिवार और रविवार की दरमियानी रात सोलंकी का उससे विवाद हो गया। सोलंकी ने अपने दो के साथ मिलकर फूल सिंह को बुरी तरह पीटा। छत्ती, गुतांग और अन्य अंगों में गंभीर चोटों से फूल सिंह की मौत हो गई।

श्रीलंका के राष्ट्रपति ने ईधन भेजने के लिए पीएम मोदी को दिया धन्यवाद

कोलंबो। श्रीलंका के राष्ट्रपति अनुरा कुमार दिसानायके ने पश्चिम एशिया में जारी संघर्ष के कारण ईधन आपूर्ति में उपरान्त व्यवधान के बीच भारत द्वारा तेल से भरा टैंकर भेजने के लिए रविवार को भारतीय प्रधानमंत्री नरेन्द्र मोदी को धन्यवाद दिया। आपातकालीन सहायता के रूप में, 20,000 मीट्रिक टन डीजल और 18,000 मीट्रिक टन पेट्रोल सहित 38,000 मीट्रिक टन ईधन की एक खेप शनिवार को भारत से कोलंबो पहुंची। दिसानायके ने कुछ दिन पहले प्रधानमंत्री मोदी से पश्चिम एशिया में संघर्ष के कारण श्रीलंका में ईधन आपूर्ति में हो रही दिक्कतों के बारे में बात की थी।

नेपाल में 4.5 तीव्रता का आया भूकंप, काठमांडू से 80 किमी दूर था केंद्र

काठमांडू। नेपाल के सिन्धुपाल्चोक जिले में शनिवार रात को 4.5 तीव्रता का भूकंप आया। झटके काठमांडू तक महसूस किए गए। राष्ट्रीय भूकंप निगमानी और अनुसंधान केंद्र ने यह जानकारी दी। भूकंप से किसी प्रकार की क्षति या जानमाल के नुकसान की तत्काल कोई रिपोर्ट नहीं मिली है। रात करीब 11.35 बजे आए भूकंप का केंद्र सिन्धुपाल्चोक के नुलथला खारका क्षेत्र के पास स्थित था, जो काठमांडू से लगभग 80 किलोमीटर उत्तर-पूर्व में है।

युद्ध के कारण स्थिति चुनौतीपूर्ण संकट के राजनीतिकरण से बचें

मन की बात में प्रधानमंत्री मोदी बोले- जंग से गहरा रहा पेट्रोल-डीजल का संकट

- भारत चुनौती से निपट रहा, अफवाहों में न आए, सरकार की जानकारी पर ही भरोसा करें
- मोदी बोले- पश्चिम एशिया से उपजी चुनौतियों का मिलकर सामना करें देशवासी

नई दिल्ली, एजेंसी

प्रधानमंत्री नरेन्द्र मोदी ने देश के सभी नागरिकों से पश्चिम एशिया में जारी भीषण युद्ध के कारण पैदा हुई चुनौतीपूर्ण स्थिति से पार पाने के लिए एकजुट होने का आग्रह किया। मोदी ने वर्तमान संकट का राजनीतिकरण करने वालों को आगाह करते हुए कहा कि मौजूदा हालात में स्वार्थ भरी राजनीति के लिए कोई जगह नहीं है। उन्होंने अपने मासिक रेडियो कार्यक्रम मन की बात में कहा कि अफवाह फैलाने वाले लोग देश को बहुत बड़ा नुकसान पहुंचा रहे हैं।

प्रधानमंत्री ने कहा, वर्तमान में हमारे पड़ोस में आतंकी से भीषण युद्ध जारी है। यह निश्चित तौर पर चुनौतीपूर्ण समय है। मैं आज मन की बात के माध्यम से सभी देशवासियों से फिर यह आग्रह करूंगा कि हमें एकजुट होकर इस चुनौती से बाहर निकलना है। उन्होंने कहा कि जो लोग इस



पीएम सूर्य घर मुफ्त बिजली योजना का प्रभाव पूरे भारत में

नई दिल्ली। मोदी ने पीएम सूर्य घर मुफ्त बिजली योजना के लाभों पर प्रकाश डाला और कहा कि इसका प्रभाव देश के हर कोने में देखा जा रहा है। धरेलु छतों पर सौर ऊर्जा लगाने की यह योजना, जिसे दुनिया की सबसे बड़ी ऐसी पहल कहा जाता है, का लक्ष्य मार्च 2027 तक एक करोड़ घरों को सौर ऊर्जा की आपूर्ति करना है। प्रधानमंत्री ने कहा कि अगर कोई आज किसी भी शहर, चाहे वह बड़ा हो या छोटा, का दौरा करे तो उसे निश्चित रूप से एक बदलाव नजर आएगा कि बड़ी संख्या में घरों की छतों पर सौर पैनल लगाए गए हैं।

विषय पर भी राजनीति कर रहे हैं, उन्हें ऐसा नहीं करना चाहिए। उन्होंने कहा कि यह देश के 140 करोड़ देशवासियों के हित से जुड़ा विषय है और इसमें स्वार्थ भरी राजनीति का कोई स्थान नहीं है। अफवाहों में आज मन की बात के माध्यम से सभी देशवासियों से फिर यह आग्रह करूंगा कि हमें एकजुट होकर इस चुनौती से बाहर निकलना है। उन्होंने कहा कि जो लोग इस

मोटापे से बचने के लिए चीनी का सेवन करें कम

नई दिल्ली। प्रधानमंत्री ने देशवासियों से चीनी का सेवन कम करने और खाना पकाने के तेल का उपयोग 10 प्रतिशत तक घटाने का आह्वान किया। उन्होंने कहा कि ऐसे छोटे प्रयास लोगों को मोटापे और जीवनशैली से जुड़ी बीमारियों से दूर रखेंगे। मोदी ने कहा कि इंस्टाग्राम कंटेंट क्रिएटर युवराज दुआ के पोस्ट पर कई लोगों ने टिप्पणी की है, जिसमें उन्होंने प्रधानमंत्री से अपने पिता को चीनी का सेवन कम करने के लिए कहने का अनुरोध किया था। प्रधानमंत्री ने कहा, मुझे खुशी है कि मेरी अपील का उनके पिता पर सकारात्मक प्रभाव पड़ा। मैं आप सभी से आग्रह करता हूँ कि चीनी का सेवन कम करें, और जैसा कि मैंने पहले भी कहा है, हमें खाना पकाने के तेल का उपयोग भी 10 प्रतिशत तक कम करना होगा। ये छोटे प्रयास आपको मोटापे और जीवनशैली से जुड़ी बीमारियों से बचावेंगे।

यूपी में आज से गेहूं खरीद शुरू

लखनऊ। रबी विपणन वर्ष 2026-27 के लिए प्रदेश में गेहूं खरीद आज यानी सोमवार से शुरू होकर 15 जून तक चलेगी। खरीद शुरू होने से पहले ही अब तक 2.24 लाख से अधिक किसानों ने पंजीकरण करा लिया है। किसानों को किसी प्रकार की परेशानी न हो, इसके लिए प्रदेश में खोले जाने वाले कुल 6500 क्रय केंद्रों में से 3574 क्रय केंद्र स्थापित कर दिए गए हैं। सरकार ने इस वर्ष गेहूं का एमएसपी 2585 रुपये प्रति क्विंटल तय किया है, जो पिछले वर्ष की तुलना में 160 रुपये अधिक है। योगी ने निर्देश दिए हैं कि खरीद प्रक्रिया पूरी तरह पारदर्शी रहे तथा किसानों को किसी प्रकार की दिक्कत न हो।

दो और एलपीजी जहाज होर्मुज से सुरक्षित पार

नई दिल्ली। दो और भारतीय ध्वज वाले एलपीजी टैंकर युद्ध-प्रभावित होर्मुज से सुरक्षित निकल चुके हैं और कुछ दिनों में भारतीय तटों पर पहुंचने की उम्मीद है। इन पर एक दिन के इस्तेमाल का रसोई गैस का भंडार है। दो एलपीजी जहाज बीडब्ल्यू टीवाईआर और बीडब्ल्यू ईएलएम, में 94,000 टन एलपीजी हैं। बीडब्ल्यू टीवाईआर मुंबई की ओर बढ़ रहा है और इसके 31 मार्च को पहुंचने की उम्मीद है, वहीं बीडब्ल्यू ईएलएम न्यू मंगलौर की ओर जा है और इसके एक अप्रैल को आने की उम्मीद है। होर्मुज मार्ग खाड़ी देशों से दुनिया में तेल और गैस के निर्यात का रास्ता है। हालांकि, ईरान ने पिछले सप्ताह कहा था कि जो



देश शत्रु नहीं हैं उनके जहाज ईरानी अधिकारियों के साथ समन्वय के बाद इस मार्ग से निकल सकते हैं। इससे पहले चार भारतीय झंडे वाले एलपीजी टैंकर सुरक्षित रूप से इस मार्ग से निकल चुके हैं।

कार्यक्रम

संकट के समय दुष्प्रचार राष्ट्रहित के खिलाफ, लोगों से सतर्क रहने की अपील, 665 नवनियुक्त नर्सिंग अधिकारियों को मिले नियुक्ति पत्र

डीसीएम की टक्कर से मां-बेटी मौत, चालक को बांधकर पीटा

संवाददाता, बेहजम (लखीमपुर खीरी)

अमृत विचार : सिकंदराबाद-भट्टरा मार्ग पर फरधान थाना क्षेत्र में रविवार को भीषण सड़क हादसे ने एक परिवार की खुशियां छीन लीं। तेज रफ्तार डीसीएम की टक्कर से बाइक सवार मां-बेटी की मौत पर ही मौत हो गई, जबकि पति गंभीर घायल हो गया। गुस्सायी भीड़ ने डीसीएम चालक को पकड़कर पेड़ से बांधकर बुरी तरह पीटना शुरू कर दिया। सूचना पर पहुंची पुलिस ने हालात संभाले और चालक को मुक्त कराया।

पठान पुरवा गांव निवासी इसराइल पत्नी सहमीन (32) और छह माह की पुत्री सायस्ता के साथ बाइक से नीमागंवा कस्बे में रिश्तेदारी की शादी में शामिल

● दर्दनाक हादसे में पति घायल, शादी में शामिल होने जा रहा था परिवार

● पुलिस ने संभाले हालात, चालक को मुक्त कराकर हिरासत में लिया

होने जा रहे थे। प्रत्यक्षदर्शियों के मुताबिक सिकंदराबाद की ओर से आ रही तेज रफ्तार डीसीएम ने सामने से बाइक को टक्कर मार दी। टक्कर इतनी जोरदार थी कि बाइक अनियंत्रित होकर सड़क पर गिर पड़ी और तीनों सवार दूर जा गिरे। महिला और मासूम बच्ची वाहन की चपेट में आ गईं, जिससे दोनों ने मौत पर ही हम तोड़ दिया। घटना के बाद वहां से गुजर रहे राहगीरों ने शोर मचाया, जिससे आसपास के गांवों के लोग भी जुट गए। गुस्साए ग्रामीणों ने

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि जनता द्वारा नकारे जाने के बाद कुछ लोग अब अफवाह और दुष्प्रचार के सहारे समाज को गुमराह करने का प्रयास कर रहे हैं। उन्होंने प्रदेशवासियों से ऐसे लोगों से सतर्क रहने की अपील करते हुए कहा कि संकट के समय दुष्प्रचार करना राष्ट्रहित के खिलाफ है।

मुख्यमंत्री योगी रविवार को लोक भवन में आयोजित 665 नवनियुक्त नर्सिंग अधिकारियों को नियुक्ति पत्र वितरण कार्यक्रम में बोल रहे थे। उन्होंने डीजल-पेट्रोल और रसोई गैस को लेकर अफवाह और दुष्प्रचार फैलाने वाले विपक्षी नेताओं पर तीखा

जनता ने नकार दिया तो अब बन गए हैं अफवाहबाज : योगी

प्रहार किया। वैश्विक परिस्थितियों का जिक्र करते हुए उन्होंने कहा कि दुनिया के कई देशों में आर्थिक अस्थिरता और संकट की स्थिति है, पेट्रोलियम उत्पादों के दाम बढ़ रहे हैं। इसके बावजूद भारत में प्रधानमंत्री नरेन्द्र मोदी के नेतृत्व में स्थिति नियंत्रित है। केंद्र सरकार ने



लखनऊ : लोकभवन में एक अभ्यर्थी को नियुक्ति पत्र देते मुख्यमंत्री योगी।

एक्साइज ड्यूटी में कमी कर 145 करोड़ देशवासियों को राहत दी है, जिसका लाभ सभी वर्गों को मिल रहा है। योगी ने अफवाहों के उदाहरण देते हुए कहा कि कुछ लोग गैस सिलेंडर में कम गैस मिलने या गैस में लॉकडाउन लगने जैसी झूठी बातें फैला रहे हैं।

उन्होंने इसे बचकानी हरकत बताते हुए कहा कि ऐसी अफवाहें केवल भ्रम पैदा करती हैं, जबकि प्रदेश में सभी कार्य सामान्य रूप से चल रहे हैं। उन्होंने लोगों से अपील की कि बिना आवश्यकता पेट्रोल-डीजल या गैस के लिए लाइन में न लगे और अफवाहों से दूर रहे। कहा कि जब टंकी भरी है तो बार-बार लाइन में खड़े होने की जरूरत नहीं है। यह भी कहा, कोरोना जैसी वैश्विक महामारी के दौरान सरकार ने हर स्तर पर जनता की सहायता की थी। आज भी सरकार पूरी प्रतिबद्धता के साथ लोगों के साथ खड़ी है।

अपराध के साथ भ्रष्टाचार पर भी जीरो टॉलरेंस

मुख्यमंत्री ने कहा कि सरकार की जीरो टॉलरेंस नीति सिर्फ अपराध के प्रति ही नहीं, बल्कि भ्रष्टाचार के खिलाफ भी है। भर्ती प्रक्रिया में मानव हस्तक्षेप को समाप्त कर पारदर्शिता सुनिश्चित की गई है। उन्होंने कहा कि उत्तर प्रदेश आज तेजी से आर्थिक प्रगति कर रहा है और देश की अर्थव्यवस्था का ग्रोथ इंजन बन चुका है।

नौ लाख युवाओं को मिली सरकारी नौकरी

योगी ने बताया कि पिछले नौ वर्षों में प्रदेश में नौ लाख युवाओं को सरकारी नौकरी दी गई है। पूरी प्रक्रिया मेरिट और आरक्षण के नियमों के अनुसार पारदर्शी ढंग से संपन्न हुई है। अब भर्ती प्रक्रियाएं इतनी निष्पक्ष हैं कि न्यायालयीय हस्तक्षेप की आवश्यकता नहीं पड़ती।

बरेली न्यूरो एण्ड स्पाइन सुपर स्पेशलिटी सेंटर



डा. मोहित गुप्ता

M.Ch., Neurosurgery (AIIMS)
Senior Consultant Neurosurgeon

मस्तिष्क, रीढ़ एवं नस रोग विशेषज्ञ

Reg. No. UPMCI 65389

समय - प्रातः 10 से 12:30 बजे तक

एवं सायं 6 से 8:30 बजे तक

अब डॉ. मोहित गुप्ता

रविवार को भी मिलेंगे

प्रातः 10 से दोपहर 1 बजे तक

सुविधायें

ब्रेन हैमरेज रिलिफ डिस्क

ब्रेन ट्यूमर मिर्गी का दौरा

गर्दन दर्द (सर्वाइकल)

रीढ़ की चोट, टी.बी

सिर दर्द, माइग्रेन

कमर दर्द, कंधों में दर्द

पीठ दर्द, रीढ़ की गांठ

सिर की चोट (हेड इंजरी)

हाथ पैरों में झनझनाहट

फालिज (लकवा)

नसों का दर्द

सियाटिका (कमर में पैरों का दर्द)

दिमागी में पानी व खून जमना

दिमाग, रीढ़ एवं नस सम्बन्धित सभी

बीमारियों का इलाज एवं ऑपरेशन

Call to find out more

9582831744, 9258116087

8679315050, 8679415050

www.rohilkhandcancerinstitute.com

रोहिलखण्ड मेडिकल कॉलेज

एवं हॉस्पिटल कैम्पस

सुरेश शर्मा नगर,

पीलीभीत बाईपास रोड, बरेली

7417389433, 7017678157

9897287601, 8191879754



ROHILKHAND
CANCER
INSTITUTE

200 बेड का आधुनिक
कैंसर हॉस्पिटल
पिछले 5 साल से
आप के बीच में

कैंसर की
सम्पूर्ण
देखभाल
एक ही छत
के नीचे

बरेली का एकमात्र
PET CT

पूरे शरीर का
रंगीन सीटी,
कैंसर की स्टेज
जानने के लिए

हमारी सेवाएं

सर्जिकल
ऑन्कोलॉजी

रेडिएशन
ऑन्कोलॉजी

डे केयर थेरेपी
इम्यूनोथेरेपी

कैंसर आईसीयू

फ्रोजन सेक्शन और
इम्यूनोहिस्टोकेमिस्ट्री

मैमोग्राफी

कैंसर के रोकथाम
की ओपीडी

इण्टरवेंशनल
रेडियोलॉजी

प्रधानमंत्री आयुष्मान योजना
के अन्तर्गत पाँच लाख तक
का इलाज मुफ्त

Call to find out more

9582831744, 9258116087

8679315050, 8679415050

www.rohilkhandcancerinstitute.com

व्यापारियों के हितों की रक्षा पर जोर

अग्रसेन भवन में हुई बैठक, सीड एंड पेटिसाइट्स एसोसिएशन की कार्यकारिणी गठित

कार्यालय संवाददाता, शाहजहांपुर

अमृत विचार: अग्रसेन भवन में रविवार को सीड एंड पेटिसाइट्स एसोसिएशन शाहजहांपुर की एक महत्वपूर्ण बैठक आयोजित की गई। इस कार्यक्रम में मुख्य अतिथि के रूप में उत्तर प्रदेश उद्योग व्यापार प्रतिनिधि मंडल के जिला अध्यक्ष वेद प्रकाश गुप्ता और विशिष्ट अतिथि के रूप में महानगर अध्यक्ष सचिन बाथम उपस्थित रहे। बैठक के दौरान सर्वसम्मति से एसोसिएशन की नई जिला कार्यकारिणी का गठन किया गया।

नई कार्यकारिणी में मुख्य संरक्षक राकेश गुप्ता, अध्यक्ष नीरज राठी और वरिष्ठ उपाध्यक्ष योगेश अग्रवाल को जिम्मेदारी सौंपी गई। साथ ही महामंत्री नवनीत मिश्रा (मुकरमपुर) और कोषाध्यक्ष भद्रयालाल नियुक्त किए गए। संरक्षक राकेश गुप्ता ने कहा



अग्रसेन भवन में आयोजित बैठक में मौजूद एसोसिएशन के पदाधिकारी और व्यापारी।

● अमृत विचार

सर्वसम्मति से पदाधिकारियों को सौंपी गई जिम्मेदारी

की एकता पर बल देते हुए कहा कि संगठित होकर ही अपनी आवाज बुलंद की जा सकती है।

अध्यक्ष नीरज राठी ने सभी का आभार व्यक्त करते हुए भरोसा दिलाया कि वह व्यापारियों के विश्वास पर खरे उतरेंगे और संगठन को मजबूती प्रदान करेंगे। कार्यकारिणी के विस्तार में उपाध्यक्ष पद हेतु दीपक गुप्ता, शुभम अग्रवाल

(लक्ष्मी सीड्स), विकास शुक्ला (सिधौली), विमल कुमार मौर्य, रजनीश गुप्ता (मन्डू) और मनोज महेश्वरी को चुना गया। मंत्री पद की जिम्मेदारी विकास गुप्ता (सिधौली), दीपक गुप्ता (बरेली मोड़), सुनील गुप्ता (केरुगंज) और राम मोहन गुप्ता (केरुगंज) को दी गई। इस अवसर पर रामकुमार, युववीर सिंह, राम स्वरूप वर्मा, हाकिम लाल वर्मा, शिवम यादव, सचिन गुप्ता और शिवपाल सिंह यादव आदि उपस्थित रहे।

वरुण अर्जुन के निःशुल्क शिविर में मिला इलाज

कार्यालय संवाददाता, शाहजहांपुर

अमृत विचार: वरुण अर्जुन विवि एवं वरुण अर्जुन मेडिकल कॉलेज एवं रोहिलखंड अस्पताल, बंधरा की ओर से रविवार को ददरौल क्षेत्र के ग्राम घुसवारी में मुफ्त स्वास्थ्य मेले का आयोजन किया गया। 465 मरीजों ने पंजीकरण कराया। जिनमें 10 में मोतियाबिंद मिला जिनका ऑपरेशन वरुण अर्जुन मेडिकल कॉलेज एवं रोहिलखंड अस्पताल में निःशुल्क किया जाएगा।

शिविर में 138 की ब्लड शुगर व लगभग 145 मरीजों की ब्लड प्रेशर की जांच की गई। वहीं 345 को नेत्र डॉप, एमआरआई व सीटी स्कैन एवं अन्य जांचों के क्लर के कूपन दिए गए। स्वास्थ्य टीम एवं पीआरओ ने लोगों को नियमित जांच करवाने के लिए जागरूक भी किया और परिवार स्वास्थ्य कार्ड की भी जानकारी दी। मेडिकल



मरीजों का पंजीकरण करता स्टाफ।

● घुसवारी में 465 मरीजों ने कराया पंजीकरण

कॉलेज एवं रोहिलखंड अस्पताल के नेत्र रोग विशेषज्ञ डॉ. अनुराग प्रकाश, सामान्य रोग विभाग के डॉ. आदित्य, हृदय रोग विभाग के डॉ. अभिषेक, बाल रोग विभाग के डॉ. हर्षित कुशल, महिला एवं प्रसूति रोग विभाग के डॉ. तपस्या रेड्डी एवं मेडिकल कॉलेज के पीआरओ विपिन शर्मा तथा पैरामेडिकल स्टाफ आदि मौजूद रहे। शिविर में विनोद तिवारी और शुभम तिवारी का विशेष योगदान रहा।

उर्स ए कलीमी में उमड़े अकीदतमंद

संवाददाता, मीरानपुर कटरा / शाहजहांपुर

अमृत विचार: खानकाहे हुसैनिया कलीमिया में रविवार को उर्स-ए-कलीमी के दूसरे दिन अकीदतमंदों ने मूए मुबारक की जियारत अदब, एहततयम व अकीदत के साथ की। मूए मुबारक शरीफ की जियारत के लिए अकीदतमंद खानकाहे परिसर में उमड़ पड़े। पैगम्बर-ए-इस्लाम नबी करीम व गौसे आज्ञम अब्दुल क़दिर जिलाली के मूए मुबारक को लेकर लोगों में गहरी आस्था है।

रविवार को बाद नमाजे जोहर पांच रोजा उर्स कलीमी के दूसरे दिन खानकाहे हुसैनिया कलीमिया के परिसर में मूए मुबारक शरीफ की जियारत सज्जादानशीन सैयद मसऊद अहमद कलीमी की सरपरस्ती में कराई गई। उर्स प्रभारी डॉ. सैयद असद अहमद कलीमी व नायब सज्जादानशीन मुसाद अहमद कलीमी उर्फ चिरती मियां



अकीदतमंदों को जियारत कराते उर्स प्रभारी डा असद अहमद कलीमी।

● महफिले समा में हुई कव्वाली फातेहा खानी कर दुआ मांगी

ने सैयद फखरे अली, सैयद सुहेब अहमद कलीमी आदि की मौजूदगी में जायरीन को मूए मुबारक की जियारत कराई।

जियारत के दौरान अकीदतमंदों में उत्सुकता देखी गयी। देर शाम महफिले समा में कव्वालियां पेश की गईं। फातेहा खानी कर दुआ की गई। उर्स में विधायक वीर विक्रम सिंह प्रिंस, पूर्व विधायक वीरेन्द्र

वरिष्ठ अधिवक्ता विमल श्रीवास्तव के निधन से शोक पुवायां, अमृत विचार: क्षेत्र के वरिष्ठ अधिवक्ता एवं सम्मानित समाजसेवी विमल श्रीवास्तव (विमल बाबू) का दिल का दौरा पड़ने से आकस्मिक निधन हो गया। खबर से क्षेत्र में शोक की लहर दौड़ गई है।

वह सरल स्वभाव, विमल श्रीवास्तव। मिलनसार व्यक्तित्व व न्यायप्रिय छवि के लिए जाने जाते थे। अपने लंबे कार्यकाल में न केवल वकालत के क्षेत्र में उत्कृष्ट योगदान दिया, बल्कि समाज सेवा में भी सक्रिय भूमिका निभाई। उनके निधन पर बार एसोसिएशन के पदाधिकारियों, अधिवक्ताओं एवं क्षेत्र के गणमान्य लोगों ने गहरा शोक व्यक्त करते हुए इसे अपूरणीय क्षति बताया है।

प्रताप सिंह मुन्ना, पूर्व विधायक राजेश यादव, आरिश खान, फखरे अली, याकूब अंसारी, शरीफ अहमद अंसारी, किशवर अंसारी, एजाज बालिया, वाजिद अंसारी, रईस अहमद अंसारी, वीरूद्दीन अंसारी दिल्ली आदि मौजूद रहे। उर्स प्रभारी डॉ. सैयद असद अहमद कलीमी ने बताया कि उर्स में दूरदराज से आये जायरीन के लिए खानकाहे परिसर व स्टेशन रोड स्थित कलीमी इण्डस्ट्रीज में लंगर जारी है।

AMRUT VICHAR MEDICAL
Lifelines OF BAREILLY
विज्ञापन हेतु सम्पर्क करें :- 8445507002

फोकस नेत्रालय
राजेन्द्र नगर, बरेली 731-098-7005

- 40,000 से अधिक सफल सर्जरी सम्पन्न
- बिना इंजेक्शन एनेस्थीसिया (केवल आई ड्रॉप्स द्वारा)
- आयुष्मान/सीजीएचएस/ईसीएचएस/सीपीएफ सभी स्वास्थ्य बीमा मान्य
- केशलेख ईलाज

आदित्य आई एण्ड लेजर सेन्टर
उपलब्ध सुविधायें :-
विना सूई बिना टांका आधुनिक सैंस प्रत्यारोपण की सुविधा

सभी प्रकार के TPA केशलेख/इंश्योरेक्स से इलाज की सुविधा उपलब्ध

मोटियाबिन्द ग्लूकोमा का डायग्नोसिस एवं उपचार अत्याधुनिक मशीनों द्वारा

8077344353 (समय: प्रातः 10 बजे से सायं 7 बजे तक)

डॉ. आदित्य त्यागी
MBBS, DOMS, DNB, MNAMS
CARARACT REFRACTIVE & GLAUCOMA SURGERON

डॉ. हारिस अंसारी
एम.एस., एम.सी.एच. (यूरोलॉजी)
Consultant Urologist & Andrologist

गुर्दा, प्रोस्टेट, पेशाब की बैली की पथरी व कैंसर सर्जन

- प्रोस्टेट (गद्द का आपरेशन) (TURP) ● गुर्दों की पथरी का आपरेशन (PCNL) ● गुर्दों की नली (यूरेटरस) की पथरी का आपरेशन (URS) ● पेशाब के समस्त प्रकार के रोगों का इलाज

केशलेख, इंश्योरेक्स, TPA व ESI आयुष्मान से अनुबन्धित अस्पताल

डॉ. एम. खान हॉस्पिटल
मल्टी स्पेशलिटी व क्रिटिकल केयर सेन्टर स्टेडियम रोड, निकट सेंट जॉर्ज स्कूल, बरेली
हेल्पलाइन 9897838286, 9837549348

स्वास्थ्य जागरूकता अभियान
निःशुल्क परामर्श
महीने के प्रत्येक रविवार को
समय: सुबह 10 से 5 बजे तक

कैम में समस्त ब्लड जांचें, ई.सी.जी., एक्स-रे 50% के छूट पर किये जायेंगे।
रजिस्ट्रेशन शुल्क 20/-

डॉ. दीपक माहेश्वरी
MBBS, MD, Consultant Physician & Critical Care Specialist
कड प्रेशर, हृदय रोग, श्वास रोग, गर्भणी रोग विशेषज्ञ

9084307201, 9412244430

सिटी डायरी

टॉपर चार बच्चों को सिल्वर क्वाइन देकर किया सम्मानित

मीरानपुर कटरा, अमृत विचार: रविवार को नगर के खुदागंज रोड स्थित शान इंटर कॉलेज में दीक्षांत समारोह का आयोजन किया गया। मुख्य अतिथि कर्नल आनंद शर्मा का अंगवस्त्र भेंट कर स्वागत किया। दीक्षांत समारोह का मुख्य अतिथि कर्नल आनंद शर्मा ने दीप प्रज्वलित कर आरंभ किया। बच्चों ने स्कूल चलो, स्वच्छ भारत आदि कार्यक्रम प्रस्तुत कर समाज को प्रेरित किया। कार्यक्रम के दौरान कर्नल आनंद शर्मा, कॉलेज प्रबंध निदेशक दानिश जोशान खान, डायरेक्टर पूजा कसना ने टॉपर चार को सिल्वर क्वाइन व तीस बच्चों को सर्टिफिकेट व शौल्ड देकर सम्मानित किया। छात्र छात्राओं ने विभिन्न प्रकार के कार्यक्रमों में भाग लिया। जिसमें आर्मी तिरंगा कार्यक्रम पंजाबी डंस समेत अन्य कार्यक्रम में छात्र छात्राओं ने बहद वृद्ध कर हिस्सा लिया। समारोह में ग्राम प्रधान राजेश्वर सिंह यादव, नेत्रपाल यादव, प्रधान महेंद्र यादव, सभासद अनुज त्रिपाठी समेत नगर पंचायत कटरा के सभासदों को सम्मानित किया। अभिभावकों ने छात्र-छात्राओं के सम्मान में ताली बजाकर हौसला बढ़ाया।



वार्षिक समारोह में मेधावियों को किया सम्मानित

तिलहर, अमृत विचार: अमर बाल विद्या मंदिर में रविवार को वार्षिक समारोह और परीक्षा फल वितरण कार्यक्रम आयोजित किया गया, जिसमें विभिन्न कक्षाओं के मेधावी छात्र-छात्राओं को सम्मानित किया गया। कार्यक्रम का संचालन करते हुए प्रबंधक अरविंद सिंह भदौरिया ने कहा कि शिक्षा में आज किया गया श्रम ही भविष्य में सफलता की गारंटी बनाता है। प्राइमरी में अनुष्का व जूनियर में माहिरा शेख ने शीर्ष स्थान प्राप्त किया। एनसी में आदर्श यादव व गौरव, केजी में अनुष्का वर्मा व अखिलेश, एक में मीरा, आदित्य गंगवार, आशोही व अदिति, दो में अरुण, शौर्य गंगवार व आयजा फातिमा, तीन में माहिरा शेख, अयान अली व अपेक्षा, चार में अर्पिता राठी व आन्या गंगवार, पांच में अमानिया शेख व जोएव, छह में मोहम्म काजमी व ईशवा, आठ में दिव्याशु गंगवार व अमायरा फातिमा व आठ में प्रतिभा सिंह व सुरभि गंगवार ने प्रथम स्थान प्राप्त किया। प्रधानाचार्य राजाराम गंगवार ने कहा कि जिनके अंक कम आए हैं, वे निराश न हों बल्कि कठिन परिश्रम कर आगे बेहतर प्रदर्शन करें। कार्यक्रम में वंदना भदौरिया, प्रखर भदौरिया, सफिया खान, शोभित मिश्रा, संजय रस्तोगी, उमेश सिंह, पल्लवी शर्मा, निष्ठा गंगवार, श्रद्धा गुप्ता और शैलेशा सक्सेना मौजूद रहे।

प्राणों की आहुति देने वाले बलिदानियों का सपना करें साकार

शाहजहांपुर, अमृत विचार: अखिल भारतीय जन विकास मंच भारत के तत्वावधान में स्वतंत्रता आंदोलन विगारी दिवस मनाया गया। सभी ने मंगल पांडे के चित्र पर माल्याण किया और उन्हें श्रद्धांजलि अर्पित की। गोष्ठी की संबोधित करते हुए अखिल भारतीय जन विकास मंच भारत के निवर्तमान राष्ट्रीय अध्यक्ष कुंवर मुनीश सिंह परिहार ने कहा कि आज ही के दिन 29 मार्च 1857 को स्वतंत्रता संग्राम आंदोलन के प्रथम नायक मंगल पांडे ने अंग्रेजों के खिलाफ विद्रोह की पहली चिंगारी जलाई थी। स्वामी शुक्रदेवानंद विवि के प्रोफेसर डॉ. आदर्श पांडे ने कहा कि आज का दिन हम लोगों के जीवन में बहुत महत्वपूर्ण दिन है। स्वामी शुक्रदेवानंद विवि विधि विभाग के प्रोफेसर डॉ. मुदल शुक्ला ने कहा कि हम सभी को आज इस दिवस पर संकल्प लेना चाहिए कि हम सब लोग देश की आजादी के लिए अपने प्राणों की आहुति देने वाले बलिदानियों के सपनों को साकार करें और उन्होंने जो आजादी के उपरांत जैसे भारत की परिकल्पना की थी, वैसे ही भारत का निर्माण करें। कार्यक्रम की अध्यक्षता पंजाबी सिख संस्थान के अध्यक्ष समाजसेवी राजू सिंह बग्गा ने की। इस मौके पर आर्यन सिंह परिहार, अजय कुमार कोवि, अतुल चतुर्वेदी, याश सिंह बग्गा, प्रकाश शर्मा आदि उपस्थित रहे।

होम्योपैथिक शिविर में 55 मरीजों का इलाज

शाहजहांपुर, अमृत विचार: लॉर्ड बुद्ध एजुकेशनल केंचरल सोसाइटी, पेशवास सोसायटी के संयोजन व एमएच ऑटिकल के सहयोग से रविवार को सुभाष नगर तिराहा स्थित निर्वाण होम्योपैथिक क्लीनिक पर निःशुल्क होम्योपैथिक चिकित्सा शिविर का आयोजन किया गया। शिविर में कुल 55 मरीजों का स्वास्थ्य परीक्षण एवं उपचार किया गया। इस दौरान होम्योपैथिक विशेषज्ञ डॉ. अमिता गौतम ने मरीजों की गहन जांच कर उन्हें उचित परामर्श एवं निःशुल्क दवाएं प्रदान कीं। वहीं, आटोमेटेड रिफ्रैजेशन हुसैन मरीजों की आंखों की जांच कर आवश्यक सुझाव दिए। शिविर में बीपी एवं मधुमेह की जांच भी निःशुल्क की गई।

महंगाई पर मुख्यमंत्री से हस्तक्षेप की मांग

तिलहर, अमृत विचार: मार्बल, टाइल पत्थर व खाद्य सामग्री के दामों में बढ़ोतरी को लेकर समाजसेवी कोशल कुमार गुप्ता ने मुख्यमंत्री को प्रार्थना पत्र भेजकर हस्तक्षेप की मांग की है। कहा कि मार्बल, टाइल पत्थर आदि के मूल्यों में लगातार बढ़ोतरी से आम जनता की जेब पर सीधा असर पड़ रहा है। पत्थर के व्यापार पर नियंत्रण लगाने की अपील की।

शहर से देहात तक सात घंटे गुल रही बिजली

सुबह 10 बजे गई बिजली शाम पांच बजे आई, रसूलपुर, सिमरिया, सूरजपुर समेत करीब 12 गांव में पानी का संकट

कार्यालय संवाददाता, बदायूं

● डाक वाली जियारत के बिजली घर को आने वाली लाइन की मरम्मत की

● लाइन पर पांच जगह बदले गए तार, जिला अस्पताल में मरीज रहे परेशान

अमृत विचार : रविवार सुबह 10 बजे से गुल हुई बिजली दिन भर नहीं आई। इससे उपभोक्ता गर्मी में हवा-पानी को तरस गए। करीब सात घंटे तक बिजली ठप रहने से दर्जन भर गांवों को परेशानी हुई। कुछ शहरी क्षेत्र भी बिजली संकट से प्रभावित हुआ। शाम को सप्लाई शुरू होने पर लोगों ने राहत की सांस ली।

शहर की डाक वाली जियारत स्थित बिजली घर से करीब 50 हजार उपभोक्ताओं को बिजली दी जाती है। इस बिजली घर को जाने वाली 33 केवीए की लाइन काफी जर्जर है। इससे आए दिन लाइन में फाल्ट होते रहते हैं। जिससे उपभोक्ताओं को कई घंटे बिजली कटौती का सामना करना पड़ता है। गर्मी में उपभोक्ताओं को निर्बाध गति से बिजली मिलती रहे इसलिए बिजली विभाग ने रविवार को लाइन की मरम्मत कराई। पूर्व घोषित समय के अनुसार

रविवार सुबह 10 बजे बिजली सप्लाई रोक दी गई। बिजली

कुछ जगहों पर अभी मरम्मत कार्य किया जा रहा है। जिससे सप्लाई रोकी जा रही है। रविवार को डाक वाली जियारत के बिजली घर को आने वाली लाइन पर काम किया गया। मरम्मत कार्य पूरा होने के बाद निर्धारित समय पर सप्लाई दे दी गयी। कुछ अन्य स्थानों पर भी काम किया जाना है।

— संजीव कुमार, अधिशासी अभियंता, प्रथम

गुल होने से रसूलपुर, सिमरिया, सूरजपुर, उपरैला, इस्लामगंज, उनौला, पड़ौआ, झंझापुर सहित करीब दर्जन भर गांवों में लोग पानी संकट से जूझते रहे। गर्मी में पंखा कूलर बंद होने से उपभोक्ताओं को भारी परेशानी हुई।

इधर, शहरी क्षेत्र के मझिया रोड, मंडी समिति, बाला जी नगर सहित कई अन्य मकहलों में लोगों को भारी दिक्कत हुई। दिन भर गर्मी के चलते बच्चे और बूढ़े परेशान रहे। उपभोक्ताओं ने बिजली न आने का कारण विभाग के जेई और एसडीओ से फोन पर पूछा लेकिन अधिकारियों ने कोई जवाब नहीं दिया। शाम पांच बजे के बाद जब सप्लाई शुरू की तो लोगों ने राहत की सांस ली।

सात घंटे तक भीषण गर्मी में पानी और हवा को लोग तरसते रहे। बिजली घर को आने वाली लाइन पर पांच स्थानों पर मरम्मत कार्य किया गया। पुराने तारों को बदल कर नए तार डाले गए। कई जगहों पर झुलती लाइन को ठीक किया गया। जिससे गर्मी में लाइन में कोई फाल्ट न आए। विभागीय अधिकारियों ने बताया कि लाइन पर पहले भी कई बार मरम्मत की जा चुकी है। लेकिन जर्जर तार होने के कारण आये दिन खराबी रहती थी इसलिए इस बार लाइन को चेक कर मरम्मत की गई है। अब उपभोक्ताओं को गर्मी में बिजली संकट से जूझना नहीं पड़ेगा

गर्मी में मरीजों को हो रही परेशानी

बदायूं, अमृत विचार : जिला अस्पताल में भर्ती मरीजों ने रविवार को बताया कि यहां पर कूलर तो लगे हैं, लेकिन वह चलते नहीं हैं। पंखों से गर्म हवा आती है जिससे दिन भर पसीना आता है। गर्मी के कारण मरीजों को बाहर बैठना पड़ रहा है। रात को काफी काफी देर तक बिजली गुल रहती है। जिससे गर्मी बेहाल कर देती है। वाई के बाहर खिड़की पर लगाए गए कूलर अभी तक चालू नहीं कराए गए हैं। मरीजों को गर्मी में ही रहना पड़ रहा है। हड्डी वाई में भर्ती मरीजों ने बताया कि यहां पर केवल पंखे हैं जिनसे दिन में गर्म हवा आती है। रात को मौसम ठंडा रहता है। लेकिन रात को मच्छर परेशान करते हैं इसलिए मरीजों को कई तरह की परेशानियां का सामना करना पड़ता है। अन्य वाई में भी मरीजों को गर्मी से परेशानी हो रही है। जिला अस्पताल के सीएमएस डॉ. अमित वाष्पाय ने बताया कि जिला अस्पताल में भर्ती मरीजों को अभी पंखे की हवा ही पर्याप्त है। कूलर चलाने की अभी जरूरत नहीं है। हां कुछ मरीजों को दिक्कत हो सकती है। फिर भी मौसम को देखते हुए अभी तक किसी वाई में कूलर नहीं चलाए गए हैं। कुछ दिन बाद कूलर चालू कर दिए जाएंगे। बिजली की कोई दिक्कत नहीं है। अब सोलर पैनल भी लग गया है। यदि बिजली सप्लाई में दिक्कत होती है तो सोलर पैनल की बिजली ली जाएगी।



वाई में गर्मी से परेशान मरीज। ● अमृत विचार

महावा नदी का सीमांकन करेगा राजस्व विभाग

कार्यालय संवाददाता, बदायूं

● नदी के पुनरुद्धार एवं कायाकल्प को लेकर कार्य योजना तैयार करने के आदेश

अमृत विचार : महावा नदी के पुनरुद्धार को प्रशासन स्तर से कवायद शुरू हो गई है। नदी का सीमांकन, मैपिंग आदि का काम शुरू होने वाला है। इन कार्यों को सिंचाई और राजस्व विभाग द्वारा कार्य किया जाएगा। जिसे 10 अप्रैल तक पूरा करने के आदेश सीडीओ ने संबंधित विभागों के अधिकारियों को दिए हैं।

जनपद की छोटी नदी के पुनरुद्धार एवं कायाकल्प के संबंध में मुख्य विकास अधिकारी केशव कुमार ने अधिकारियों के संग बैठक की। जिसमें उन्होंने अधिकारियों को बताया कि जनपद में पुनरुद्धार के लिए महावा नदी का चयन किया गया है। यह नदी जनपद अमरोहा से निकलकर जनपद संभल होते हुए विकास खंड सहस्रवान क्षेत्र में प्रवेश करती है। जिसकी कुल लंबाई लगभग 48.00 किलोमीटर है। यहां पर यह नदी कछला गंगा में मिल जाती है। सीडीओ ने नदी

का चिन्हांकन, मैपिंग, पुनरुद्धार को लेकर कार्य योजना तैयार करने के आदेश संबंधित विभागों को दिए हैं। कहा कि नदी का कायाकल्प ग्राम पंचायत विकास योजना के तहत किया जाएगा। नदी क्षेत्र में अतिक्रमण की स्थिति का चिन्हांकन करने में प्रशासन द्वारा सहयोग किया जाएगा। सिंचाई विभाग को इस कार्य के लिए वर्षा काल से पूर्व करने के आदेश दिए हैं। राजस्व और पंचायतीराज विभाग को आदेश दिया है कि नदी के भौगोलिक चिन्हांकन का कार्य 10 अप्रैल तक प्रत्येक दश में पूर्ण कर लिया जाए। बैठक में प्रभागीय निदेशक, अपर जिलाधिकारी प्रशासन, उप निदेशक कृषि, अधिशासी अभियंता सिंचाई बाढ़, जिला परियोजना अधिकारी नमामि गंगे सहित संबंधित विभागों के अधिकारी मौजूद रहे।

धर्म रक्षा प्रमुखों की नियुक्ति का प्रस्ताव पास

कार्यालय संवाददाता, बदायूं

अमृत विचार : पटियाली सराय स्थित अधिवक्ता अश्वनी भारद्वाज के आवास पर अखिल भारतीय सनातन बोर्ड मठ मंदिर विभाग की बैठक हुई। इसमें कार्यकारिणी पदाधिकारियों की उपस्थिति में सर्वसम्मति से नगर के हर वाई में धर्म रक्षा प्रमुखों की नियुक्ति करने का प्रस्ताव पास किया गया।

बैठक में कहा गया कि अपने-अपने क्षेत्र में मंदिरों और पुजारी महंतों से जुड़ी समस्याओं और मंदिरों में आयोजित होने वाले विभिन्न कार्यक्रमों में पुजारियों के साथ सनातन बोर्ड के प्रतिनिधि के रूप में जुड़कर, हिंदू समाज और मंदिरों के मध्य सेतु का कार्य करेंगे। कार्यकारिणी प्रमुख देवदत्त शर्मा ने बताया कि हर मंदिर पर सूचना पट लगाए जाएंगे जिस पर दैनिक तिथि, संवत, आने वाले त्योहारों की सूचना व विभिन्न निर्देश अंकित



सनातन बोर्ड मठ मंदिर की बैठक के बाद खड़े पदाधिकारीगण। ● अमृत विचार

● अखिल भारतीय सनातन बोर्ड मठ मंदिर विभाग की बैठक में लिया निर्णय

किए जाएंगे। वरिष्ठ पदाधिकारी उपेन्द्र उपाध्याय ने सभी मंदिरों के पुजारियों से अनुरोध किया कि वह अति शीघ्र अपने मंदिर का व्हाट्सएप ग्रुप बनाकर लोगों को जोड़ना शुरू करें। संगठन अध्यक्ष जितेंद्र साहू ने बताया कि हर हिंदू के लिए धर्म प्रथम, धर्म सर्वोपरि का भाव मन में होना चाहिए। धर्म रक्षा

प्रमुख आशीष सक्सेना ने हिंदुओं की लगातार गिरती जनसंख्या स्थिर रखने पर चर्चा की। मठ मंदिर विभाग प्रमुख अश्वनी भारद्वाज ने बताया कि सुबह आरती के समय सभी मंदिरों पर घंटों की ध्वनि और लाउडस्पीकर अवश्य बजना चाहिए। कार्यक्रम में डॉ. सुशील गुप्ता, श्रुभेंद्र भारद्वाज, विकास आर्य, चंद्रदेव वर्मा, सत्यवीर सिंह, अभिराज भारद्वाज, मनोज चंदेल, यश भारद्वाज, कमल रस्तोगी आदि उपस्थित रहे।

2 अप्रैल को मनाया जाएगा हनुमानजी का जन्मोत्सव

संवाददाता, ओरछी

बदायूं, अमृत विचार : सराफा बाजार स्थित 84 घंटा हनुमान मंदिर पर कामदा एकादशी पर हवन किया गया। तत्पश्चात एक विशेष बैठक आयोजित की गई। इसमें 2 अप्रैल को मनाए जाने वाले श्री बालाजी हनुमान जन्मोत्सव को लेकर रूपरेखा तैयार की गई। पुजारी सुधीर मिश्रा ने बताया हनुमान जी का जन्मोत्सव 2 अप्रैल को धूमधाम से मनाया जाएगा। प्रातः 5 बजे संकट मोचन श्री बालाजी हनुमान बाबा का विशेष श्रृंगार किया जाएगा। उसके बाद सुंदरकांड का संगीतमय पाठ होगा। 56 प्रकार के व्यंजनों का भोग दर्शन के बाद 101 दीपों से हनुमान बाबा की महाआरती उतारी जाएगी। कन्या भोग के पश्चात भंडारा होगा। बैठक में रामगोपाल पटवा, प्रदीप पटवा, अनुराग शर्मा, वसंत देवल, तुषार मिश्रा, अरविंद वैश्य, कपिल रस्तोगी, संजय राणा, रामधन, आशीष साहू आदि मौजूद रहे।

चौपाल में महिलाओं को किया जागरूक

संवाददाता, ओरछी

अमृत विचार : मुख्यमंत्री के डीम प्रोजेक्ट 'मिशन शक्ति' के तहत रविवार को थाना फैजगंज बेहटा पुलिस ने क्षेत्र में सुरक्षा का जाल बिछाया। पुलिस टीम ने न केवल तकनीक के जरिए निगरानी बढ़ाई, बल्कि जनसंवाद कर महिलाओं को सशक्त बनाने का मंत्र भी दिया। आसफपुर-ओरछी मार्ग स्थित ग्राम भवानीपुर के पास हनुमान मंदिर को 'तीसरी आंख' (सीसीटीवी) के दायरे में लाया गया है। जनसहयोग से यहां तीन हाई-डेफिनिशन सीसीटीवी कैमरे और एक स्ट्रीट लाइट लगाई गई। इससे मार्ग पर होने वाली संदिग्ध गतिविधियों पर पुलिस की सीधी नजर रहेगी। भवानीपुर गांव में महिलाओं और बालिकाओं के बीच पुलिस टीम ने चौपाल लगाई। टीम ने महिलाओं को सरकार द्वारा संचालित कल्याणकारी योजनाओं और



ओरछी चौराहे पर पैदल गश्त करती पुलिस। ● अमृत विचार

● भवानीपुर में हनुमान मंदिर सीसीटीवी के दायरे में

आपातकालीन स्थिति में मदद के उपयोग की जानकारी दी। पुलिस ने स्पष्ट किया कि महिलाएं किसी भी परेशानी में बेझिझक पुलिस से संपर्क कर सकती हैं। टीम प्रभारी एस.आई. सुशील कुमार विशनोई के नेतृत्व में पुलिस बल ने आसफपुर-ओरछी मार्ग पर सघन वाहन चेकिंग कर

संदिग्धों की तलाश की। ओरछी चौराहे पर पुलिस ने पैदल गश्त कर दुकानदारों और राहगीरों में सुरक्षा का भाव जागाया। सोशल मीडिया प्लेटफॉर्म पर ऑनलाइन पंपलेट जारी कर साइबर सुरक्षा और महिला अधिकारों के प्रति जागरूक किया गया। अभियान के दौरान एस.आई. हरिदत्त सैनी, कांस्टेबल राहुल सिंह, विनीत सिंह और महिला कांस्टेबल सुदेश दिवाकर प्रमुख रूप से मौजूद रहीं।

एक जून से होगी इग्नू की परीक्षा

बदायूं, अमृत विचार : इग्नू के जुलाई 2025 के विद्यार्थियों की परीक्षा एक जून से शुरू होगी। परीक्षा फॉर्म भरने की तिथि 10 मार्च से 10 अप्रैल निर्धारित है। इग्नू क्षेत्रीय केंद्र अलीगढ़ के निदेशक डॉ. अजय वर्धन आचार्य ने बताया है कि एक जून से होने वाली परीक्षा फॉर्म, प्रोजेक्ट सबमिशन और प्रैक्टिकल परीक्षा के ऑनलाइन लिंक को खोल दिया है। 10 अप्रैल के बाद 24 अप्रैल तक 1100 रुपये विलंब शुल्क के साथ परीक्षा फॉर्म भरा जा सकता है। प्रैक्टिकल परीक्षा और उससे संबंधित प्रोजेक्ट सबमिशन के लिए परीक्षार्थी अपने परीक्षा केंद्र और क्षेत्रीय अध्ययन केंद्र से संपर्क कर जानकारी कर सकते हैं। जिनका री-रजिस्ट्रेशन नहीं हुआ है वह पहले अपना दोबारा पंजीकरण करा लें।

निपुण स्कूलों के प्रधानाध्यापक हुए सम्मानित

कार्यालय संवाददाता, बदायूं

अमृत विचार : जिले में निपुण भारत अभियान के तहत 399 परिषदीय स्कूल निपुण हुए हैं। इन स्कूलों के प्रधानाध्यापकों को ऑडिटोरियम में आयोजित कार्यक्रम के दौरान सम्मानित किया गया। कार्यक्रम में मुख्य अतिथि रहे सदर विधायक महेश चंद्र गुप्ता तथा बीएसए वीरेंद्र कुमार ने प्रधानाध्यापकों को प्रशस्ति पत्र सौंपा।

कार्यक्रम का आरंभ सदर विधायक महेश चंद्र गुप्ता, बिस्सी विधायक हरीश शाक्य ने फीता काटकर किया गया। इसके बाद कस्तूरबा गांधी आवासीय स्कूल की छात्राओं ने सांस्कृतिक कार्यक्रम प्रस्तुत किए। इसके बाद सदर और विधायक के साथ बीएसए ने शिक्षकों को प्रशस्ति पत्र भेंट किए। सदर विधायक ने कहा कि



प्रधानाध्यापकों को प्रशस्ति पत्र देते बीएसए। ● अमृत विचार

● जिले में 399 स्कूल हुए हैं निपुण, सदर विधायक ने सौंपा प्रशस्ति पत्र

शिक्षा चरित्र निर्माण और व्यक्तित्व विकास का सबसे शक्तिशाली साधन है जो न केवल ज्ञान बढ़ाती है बल्कि बेहतर भविष्य और समाज की नींव रखती है। हम सबका दायित्व है बच्चों को संस्कारवान बनाते हुए निपुण बनाएं। बिस्सी विधायक ने कहा शिक्षा जीवन का अनमोल रतन

खेती-किसानी मांग कमजोर होने की वजह से औने-पौने दामों में बेच रहे फसल बाजार में आलू किसानों को नहीं मिल रही कीमत

कार्यालय संवाददाता, बदायूं

● मौसम की मार और बढ़ती लागत ने तोड़ी किसानों की कमर

अमृत विचार : जिले में 28 हजार हेक्टेयर में आलू की पैदावार हुई है। उत्पादन अच्छा होने के बाद भी किसानों को बाजार में बाजिय मूल्य नहीं मिल रहा है। उचित मूल्य न मिलने की वजह से किसानों की उम्मीदें टूटती दिख रही हैं। मांग अधिक न होने की वजह से उन्हें अपनी फसल औने पौने दामों पर बेचनी पड़ रही है। जिससे किसानों की लागत भी नहीं निकल रही है।

मंडी सचिव अरविंद कुमार ने बताया कि दूसरे राज्यों में आलू की मांग न होने और अंतरराष्ट्रीय स्तर पर भी परिस्थितियां अनुकूल नहीं होने से आलू के निर्यात पर भारी असर पड़ा है। जिसकी वजह से इस बार बंपर पैदावार होने की वजह से आलू के दाम नहीं बढ़ सके। आलू की मांग अधिक न होने की वजह से किसानों को नुकसान

65 प्रतिशत ही हुआ कोल्ड स्टोर में भंडारण

जिले में 132 कोल्ड स्टोर संचालित हैं। इस बार आलू की बंपर पैदावार होने के बाद भी कोल्ड स्टोर मात्र 60 से 65 प्रतिशत ही भंडारण हो सका है। किसानों का कहना है कि कोल्ड स्टोरेज में भंडारण करने पर 270 रुपये प्रति विंटल तक किराया देना पड़ता है, जिससे खर्च और बढ़ जाता है। जिस कारण आलू को बाजार में ही बेचना पड़ रहा है।

पहुंचा है। बाजार में मूल्य न बढ़ने की वजह से किसानों को लागत निकालना भी मुश्किल हो गया है। मंडी सचिव ने बताया कि पिछले वर्ष की तुलना में आलू के दाम इस बार 50 प्रतिशत से

बाजार और पैदावार ने किसानों को किया निराश

जिले के बिसीली, आसफपुर, इस्लामनगर क्षेत्र में आलू की सबसे अधिक पैदावार होती है। आलू किसानों को पैदावार और बाजार के अंतर को देखते ही निराश किया है। साथ ही मौसम की मार और बढ़ती लागत ने किसानों की कमर तोड़ कर रख दी है। हत्सा निवासी राम सिंह ने बताया कि उन्होंने पांच बीघा में फसल बोई थी। आलू की अच्छी पैदावार हुई है। लेकिन बाजार में उचित मूल्य न मिलने की वजह से लागत तक नहीं निकल पा रही है। वहीं कल्लिया निवासी किसान अमर सिंह ने बताया कि बाजार में आलू की मांग अधिक नहीं है। इस बार आलू की खेती का सीधा घाटा वाला रहा है। आलू की खेती में लागत के अनुसार भाव नहीं मिलने से नुकसान उठाना पड़ रहा है।

इस बार आलू की बंपर पैदावार हुई है। लेकिन बाजार में किसानों को भाव नहीं मिल रहा है। किराया भरना पड़ेगा इसके चलते कोल्ड स्टोर में भी 60 से 65 प्रतिशत ही भंडारण हो सका है। जिससे न सिर्फ किसानों को बल्कि कोल्ड स्टोर संचालकों को भी नुकसान होगा।

अधिक गिरे हुए चल रहे हैं। मंडी में गत वर्ष आलू 1200 से 1600 रुपये प्रति विंटल तक बिका था, जबकि इस बार 650 से 750 से 800 रुपये प्रति विंटल तक बिक पा रहा है। वहीं किसानों का कहना है कि आलू फसल

का उन्हें उचित मूल्य नहीं मिल रहा है। बीज, खाद, सिंचाई और मजदूरी की बढ़ती लागत ने लागत कमर तोड़ कर रख दी है। उनका निकालने के लिए उन्हें फसल को औने पौने दामों में बेचना पड़ रहा है।

न्यूज़ ब्रीफ

मैक्स ओलंपियाड मैथ्स प्रतियोगिता में किया प्रतिभाग

आसफपुर, अमृत विचार : आसफपुर स्थित देवनागरी विद्यापीठ पब्लिक स्कूल में मैक्स फाउंडेशन द्वारा मैक्स ओलंपियाड मैथ्स प्रतियोगिता का आयोजन किया गया। प्रतियोगिता में क्षेत्र के विभिन्न स्कूलों के छात्र-छात्राओं ने प्रतिभाग किया। स्कूल में आयोजित जिला स्तरीय परीक्षा में गणित विषय से संबंधित प्रश्न पूछे गए। आयोजन का मुख्य उद्देश्य विद्यार्थियों में गणितीय सोच विकसित करना है, ताकि वे भविष्य में विभिन्न प्रतियोगी परीक्षाओं में बेहतर भागीदारी कर सकें और सफल हो सकें। इस प्रतियोगिता के लिए देवनागरी विद्यापीठ पब्लिक स्कूल को परीक्षा केंद्र बनाया गया था। इसमें कई स्कूलों के बच्चों ने परीक्षा दी। परीक्षा के दौरान केंद्र व्यवस्थापक अमरपाल यादव, आशीष दीक्षित, मनोज मौर्य, प्रशांत राठौर, प्रतुल राठौर सहित अन्य लोग उपस्थित रहे।

कार और बाइक की भिड़ंत में युवक घायल

करियायमई, अमृत विचार : बदार्थ-बिजनौर हाईवे पर इस्लामनगर थाना क्षेत्र में मईखेड़ा स्टैंड स्थित कोल्ड स्टोरेज के पास रविवार दोपहर 3 बजे कार और बाइक की आमने-सामने से भिड़ंत हो गई। हादसे में एक युवक गंभीर रूप से घायल हो गया। उधेती पट्टी शर्मा की निवासी पंकज यादव पुत्र सोरन सिंह अपनी बाइक से इस्लामनगर की ओर जा रहे थे। मईखेड़ा के पास पहुंचने पर कार ने उनकी बाइक को टक्कर मार दी। पंकज यादव सड़क पर जा गिरे और गंभीर रूप से घायल हो गए। बाइक बुरी तरह से क्षतिग्रस्त हो गई। सूचना मिलने पर पुलिस पहुंची। घायल को जिला अस्पताल ले जाया गया।

राम महोत्सव कार्यक्रम का किया आयोजन

बदार्थ, अमृत विचार : ब्लॉक समरके के गांव सुखीरा में रविवार को राम महोत्सव कार्यक्रम का आयोजन किया गया। जिसमें भगवान श्री राम को लेकर वक्तव्यों में अपने विचार व्यक्त किए। कार्यक्रम के मुख्य वक्ता रहे संगठन के प्रांत कार्यकारी सदस्य जगपाल सिंह ने बताया कि भगवान राम विष्णु के सातवें अवतार थे। रघुकुल के राजा माता कौशल्या और दशरथ के पुत्र थे वे मर्यादा पुरुषोत्तम कहलाते हैं। उन्होंने जीवन के हर रिश्ते पुत्र, पति, राजा में धर्म और आदर्श स्थापित किया। उनका 14 वर्ष का वनवास रावण का वध और रामराज की स्थापना सत्य व आदर्श जीवन का प्रतीक है। जिला मंत्री विनय प्रताप सिंह ने धर्मतरण और लव जिहाद पर चिंता जताई। कार्यक्रम में विभागा संयोजिका किरण सोलंकी, जिला उपाध्यक्ष डीएन शर्मा, पूर्व जिला उपाध्यक्ष आर्येन्द्र प्रताप सिंह, यज्ञ दत्त शर्मा आदि उपस्थित रहे।

सीबीआई मांग को लेकर सड़क पर नहीं पहुंच पाई न्याय यात्रा

न्याय यात्रा निकालने से पहले ही पुलिस ने कांग्रेसियों को कार्यालय पर रोका

प्लांट पर हत्याकांड

कार्यालय संवाददाता, बदार्थ

अमृत विचार: मूसाझाग क्षेत्र के गांव सेंजनी के पास स्थित एचपीसीएल प्लांट पर दो अधिकारियों की हत्या मामले को एसआईटी जांच चल रही है लेकिन कांग्रेसी इस जांच से संतुष्ट नहीं हैं। वह सीबीआई जांच की मांग कर रहे हैं। जिसके चलते कांग्रेस ने रविवार से शुरू करके पांच अप्रैल तक न्याय यात्रा निकालने का आह्वान किया था। रविवार को कांग्रेसी सड़क तक भी नहीं पहुंच सके। पुलिस-प्रशासन ने उन्हें यात्रा भी नहीं निकालने दी। एचपीसीएल प्लांट पर 12 मार्च की दोपहर उप महाप्रबंधक सुधीर गुप्ता और सहायक मुख्य प्रबंधक हर्षित मिश्रा की गोली मारकर हत्या कर दी गई थी। मुख्यमंत्री के निर्देश पर मंडलायुक्त के नेतृत्व में एसआईटी



कांग्रेस पदाधिकारियों को समझाते सिटी मजिस्ट्रेट सुरेश कुमार पाल।

का गठन किया गया। हर्षित मिश्रा के परिजनों के बाद कांग्रेस ने भी हत्याकांड की सीबीआई जांच की मांग की। कहा कि उन्हें एसआईटी और मूसाझाग पुलिस की जांच पर भरोसा नहीं है। कांग्रेस ने 29 अप्रैल को दोपहर 12 बजे से शहर के डॉ. भीमराव आंबेडकर पार्क से न्याय यात्रा निकालने का आह्वान किया था। जो

समरं, दातागंज, म्याऊं, उसावां, उसहेत आदि में निकाली जानी थी। रविवार को कांग्रेस जिलाध्यक्ष अजीत यादव और अन्य कार्यकर्ताओं को सचिव लालन कोतवाल हरेंद्र सिंह, चौकी प्रभारी चमन गिरी ने नेकपुर स्थित पाटी कार्यालय के गेट पर रोक लिया। सिटी मजिस्ट्रेट सुरेश कुमार पाल ने कांग्रेसियों को समझाया लेकिन वह मानने को तैयार नहीं

चंबल बन गया है दातागंज: जिलाध्यक्ष

जिलाध्यक्ष ने कहा कि दातागंज क्षेत्र चंबल बन गया है। जमीनों पर कब्जे हो रहे हैं। अपराधियों में कानून का डर खत्म हो गया है। हत्यासाधियों को संरक्षण देने वालों को बचाया जा रहा है। पुलिस के बल पर विपक्ष की आवाज को दबाया जा रहा है। कांग्रेस की न्याय यात्रा रोकना लोकतंत्र की हत्या है। कहा कि सीबीआई जांच कराने तक संघर्ष जारी रहेगा।

थे। यात्रा निकालने की जिद कर रहे कार्यकर्ताओं ने नारेबाजी की। इस मौके पर दीपक मिश्रा, हाजी नुसरत अली, राजीव पटेल, मोरध्वज लोधो, बबलू सैफी, ओमवीर, सत्यपाल, नवनीत यादव, सुरेंद्र सिंह, बने खान, जाबिर जैदी, ओम्रेन्द्र चौधरी, भारत विश्वकर्मा, रजनेश, आदेश, गुलफाम आदि कांग्रेसी मौजूद रहे।

उर्स : मुल्क में अमन की मांगी दुआ

संवाददाता, ककराला

अमृत विचार : ककराला स्थित दरगाह पर चल रहे हजरत शाह शुजाअत अली मियां का 70वां दो दिवसीय उर्स अकीदत और एहताराम के साथ शान ओ शौक से संपन्न हो गया। जायरीनों का जमावड़ा लगा रहा। दूसरे दिन कुल शरीफ में मुल्क में अमन, भाईचारे की दुआएं मांगी गईं।

कुल शरीफ से पहले दरगाह पर सुबह 9 से 11 बजे तक तकरीर का कार्यक्रम हुआ। उलमा ने तालीमात और समाज सुधार का पैगाम दिया। महफिल में आए विशेष उलमा किराम हजरत अल्लामा फैजान अशरफ, हजरत मुफ्ती फहीम अजहरी सकलैनी, हजरत मौलाना रिफाकत अली सकलैनी ने बुजुर्गों की तालीमात और हिदायत के बारे में बताया। उलमा ने कहा कि बुजुर्गों की जिंदगी इंसानियत, मोहम्मद, भाईचारे और अमन का पैगाम देती है। जिस पर अमल करके समाज में फैली बुराइयों को खत्म किया जा सकता है। लोगों को समाज सुधार, आपसी भाईचारे, नैतिक मूल्यों और ईसानी खिदमत के प्रति जागरूक



उर्स में दूसरे दिन तकरीर पेश करते उलमा।

ककराला स्थित दरगाह पर हजरत शाह शुजाअत अली मियां का 70वां उर्स आयोजित

किया। इस मौके पर नात ओ मंकवत शरीफ के कलाम पेश किए। हाफिज आमिल ककरालवी, हसीब रौनक सकलैनी, अंसार सकलैनी, झांसवी, हफीज सकलैनी, सय्यद अरबाज आदि ने दिलकश आवाज से मनोरंजित किया। 11 बजे कुल शरीफ की रस्म अदा की गई। जिसकी फातिहा सज्जानादानीन हजरत शाह मोहम्मद गाजी मियां और हाफिज गुलाम गौस सकलैनी ने पढ़ी। लोगों ने दरगाह पर हाजिरी लगाकर अकीदत के साथ गुलपोशी की। हजरत सादकेन मियां, मुरतुजा सकलैनी, इंतखाब सकलैनी,

उर्स के दूसरे दिन जायरीनों का रहा जमावड़ा, भाईचारा अपनाकर बुराइयों का खत्म करने का आह्वान

हमजा सकलैनी, मुन्तसिब सकलैनी, फैजयाब सकलैनी, मुनीफ सकलैनी, मेहफूज सकलैनी, मुस्तजाब सकलैनी, सरमद सकलैनी, असदक सकलैनी, नजीफ सकलैनी, ऐनुल सकलैनी, हमूल सकलैनी, हुदैर सकलैनी, फैजान सकलैनी, जि्या सकलैनी आदि मौजूद रहे। इंतजामिया कमेटी और शाह सकलैनी एकेडमी के वालंटियर्स का विशेष सहयोग रहा। सभी कार्यक्रम सज्जानादानीन की सरपरस्ती और इंतजामिया कमेटी की देखरेख में हुआ।

उर्स शाह शुजाअत अली मियां में आए जयरीन की खिदमत

ककराला, अमृत विचार : दावते इस्लामी इंडिया के डिपार्टमेंट गरीब नवाज रिलीफ फाउंडेशन की जानिब से उर्स शाह शुजाअत अली मियां के मौके पर चिलचिलाती धूप में आम लोगों को राहत पहुंचाने के लिए शरबत और ठंडे पानी का एहतमाम किया गया।

मैंडिकल कैंप का आयोजन कर जरूरतमंदों का इलाज किया गया। फाउंडेशन के जिम्मेदार डा. राशिद खान ने ये बताया कि गरीब नवाज रिलीफ फाउंडेशन जरूरत के समय हर संभव मदद के लिए तैयार रहती है, फाउंडेशन के तहत, पौधारोपण, ब्लड डोनेशन कैंप, गरीबों को राशन किट, आदि खिदमत के नेक काम किए जाते हैं। इस मौके पर मौलाना ताजुद्दीन, हाफिज कमर, हाफिज इस्लाम, मुदस्सिर खान, तस्खीर आलम, साहिद सकलैनी, हाफिज नदीम, एहतेशाम खान, हाफिज आशिक, हाफिज जान मोहम्मद सकलैनी, ताहिर सकलैनी, हरम भाई, जाहिद आदि लोग मौजूद रहे।

वजीरगंज क्षेत्र के विकास के लिए मिले 3.50 करोड़ रुपये

कार्यालय संवाददाता, बदार्थ

अमृत विचार : वजीरगंज क्षेत्र के विकास के लिए शासन से साढ़े तीन करोड़ रुपये का बजट जारी किया गया है। कस्बे के लोगों की मांग पर सदर विधायक महेश चंद्र गुप्ता ने प्रयास किए थे। कई मोहल्लों की सड़कों का निर्माण व अन्य कार्य कराए जाएंगे।

मुरादाबाद-फर्रुखाबाद राजमार्ग स्थित कस्बा कस्बा वजीरगंज सदर विधानसभा क्षेत्र में आते हैं। विधानसभा को मां समझने वाले विधायक महेश चंद्र गुप्ता के प्रस्ताव से शासन से बजट जारी किया गया है। विधायक ने बताया कि धनराशि से मुख्यमंत्री वैश्विक नगरोदय योजना के अंतर्गत वजीरगंज में फूड स्ट्रीट हब, साप्ताहिक बाजार का निर्माण, नगर पंचायत कार्यालय प्रांगण में एक दर्जन वाणिज्यिक दुकानों का निर्माण कराया जाएगा। सीवरेज व जल निकासी योजना के अंतर्गत नालों के निर्माण कराए जाएंगे। दीनदयाल योजना के अंतर्गत वाड



महेश चंद्र गुप्ता, सदर विधायक।

कस्बा के लोगों की मांग पर सदर विधायक ने किए थे प्रयास

4, 6, 9, 13 में प्रकाश व्यवस्था के लिए खंबे लगेंगे। लोगों ने बताया कि काफी समय से नाला निर्माण की मांग की जा रही थी। विधायक ने मांग पूरी होने का आश्वासन दिया था। जो उन्होंने पूरा किया। सदर विधायक ने कहा कि विधानसभा क्षेत्र के अंतर्गत वजीरगंज कस्बा के विकास को मिली धनराशि से जल्द ही सभी कार्य शुरू होंगे। गुणवत्ता से किसी प्रकार का समझौता नहीं होगा। सरकार बिना किसी भेदभाव के विकास को धनराशि दे रही है।

जेवर एयरपोर्ट उद्घाटन से उद्यमियों में उत्साह

नोएडा इंटरनेशनल एयरपोर्ट से बदार्थ के विकास को मिलेगा नया आयाम

व्यापारी बोले- अब नहीं लगाने होंगे दिल्ली और लखनऊ के चक्कर

कार्यालय संवाददाता, बदार्थ

अमृत विचार : प्रदेश के विकास पथ पर सोमवार को नया अध्याय जुड़ गया है जब प्रधानमंत्री नरेंद्र मोदी ने जेवर स्थित नोएडा इंटरनेशनल एयरपोर्ट का उद्घाटन किया। इस अत्याधुनिक एयरपोर्ट के उद्घाटन के बाद से बदार्थ के व्यापारी उत्साहित हैं। उनका कहना है कि इससे वैश्विक कनेक्टिविटी मिलेगी। अब दिल्ली और लखनऊ के चक्कर नहीं लगाने पड़ेंगे। एयरपोर्ट से बदार्थ को भी फायदा होगा। व्यापार को नई उड़ान मिलेगी। व्यापारियों का कहना है कि यह एयरपोर्ट विकास का नया इंजन बनकर उभरेगा। लॉजिस्टिक्स सुविधाओं के माध्यम से निर्यात को बढ़ावा मिले। जिले को लोकल से



यह प्रदेश के लिए एक बड़ी उपलब्धि है। जेवर में एयरपोर्ट का निर्माण होने से कनेक्टिविटी में वृद्धि होगी। अब दिल्ली जाने की जरूरत काफी कम हो जाएगी। जाम के झाम से समय की काफी बचत के अलावा व्यापार को भी गति मिलेगी। सीधी कनेक्टिविटी से निश्चित रूप से बदार्थ जिले के लोगों को इसका बहुत लाभ मिलेगा।

—रोहित अग्रवाल, मैसर्स नेचुरल ग्रीन फूड प्राइवेट लिमिटेड।




जेवर एयरपोर्ट का उद्घाटन प्रदेश के साथ बदार्थ के लोगों के लिए भी सौभाग्य है। इससे कनेक्टिविटी बढ़ेगी। उद्यमियों और व्यवसायियों को इसका सीधा लाभ मिलेगा। अब दिल्ली के चक्कर नहीं लगाने होंगे। इससे व्यवसाय में बढ़ोतरी होगी और समय की बचत भी होगी। एयरपोर्ट से ही अन्तर्राष्ट्रीय उड़ानें भी आसानी से उपलब्ध होंगी।

—रोहित गोयल, मैसर्स शकुंतलम इम्पेक्स प्राइवेट लिमिटेड।



जेवर एयरपोर्ट बनने से व्यापार के नए रास्ते खुलेंगे। व्यवसाय में नए आयाम स्थापित होंगे। जिससे उद्यमियों को व्यापक लाभ मिलेगा। एयरपोर्ट प्रदेश में समावेशी, सुवर्ण और तीव्र विकास की दिशा में महत्वपूर्ण कदम है। परियोजना प्रदेश के हर जिले को वैश्विक मंच से जोड़ेगी। युवाओं, विद्यार्थियों, स्टार्टअप करने वाले नए उद्यमियों आदि को भी इससे लाभ होगा।

—साकिब खान, जरी जरदोजी।



एयरपोर्ट बन जाने से बदार्थ के उद्यम को भी बढ़ावा मिलेगा। व्यापारियों के लिए नए अवसर खुलेंगे। इससे राष्ट्रीय व अंतर्राष्ट्रीय कनेक्टिविटी बढ़ेगी। दिल्ली के बजाय जेवर एयरपोर्ट से ही अन्तर्राष्ट्रीय उड़ानें उपलब्ध होने से लॉजिस्टिक कॉस्ट कम होगी। फास्ट डिलीवरी, नए व्यापारिक अनुबंध, वैश्विक व्यापारियों से सीधे संपर्क बढ़ेगा।

—प्रतीश गुप्ता, मैसर्स प्रकाश कैमिकल व बदार्थ सिटी मॉल।

मैसर्स साक्षी इंटरनेशनल कंपनी के अनुराग गौतम ने बताया कि जेवर एयरपोर्ट का काफी समय से इंतजार था। अब तक लखनऊ एयरपोर्ट से

एक्सपोर्ट और इंपोर्ट करते थे। अब नए एयरपोर्ट से कार्य करेंगे। यह एयरपोर्ट से बदार्थ और आसपास के जिलों के लिए तरक्की का मार्ग प्रशस्त करेगा।

म्याऊं में आढ़त और दुकान को निशाना बनाया

हजारों का सामान किया चोरी पुलिस ने खंगाले सीसीटीवी

संवाददाता, म्याऊं

अमृत विचार : अलापुर थाने की पुलिस चौकी म्याऊं क्षेत्र में ओम साई राम आढ़त के ताले तोड़कर हजारों रुपये का सामान चोरी कर लिया गया। सूचना मिलने पर पुलिस ने मौका मुआयना किया। आढ़ती जितेंद्र गुप्ता ने बताया कि चोरों ने शनिवार रात आढ़त से एक लाख पांच हजार रुपये और 60 कट्टे लाहटा ले गए। अज्ञात पर रिपोर्ट दर्ज कर पुलिस ने जांच शुरू कर दी है। व्यापारी जितेंद्र गुप्ता की म्याऊं-उसहेत मार्ग पर आढ़त है। शनिवार रात चोरों ने ग्राइंडर से आढ़त के



चोरी की जानकारी होने पर मौका मुआयना करते थाना प्रभारी।

ताले और कुंडी काटी और चोरी कर ली। अलापुर थाना प्रभारी माधव बिष्ट मौके पर पहुंचे और व्यापारी से जानकारी की। व्यापारी ने पुलिस को तहरीर दी है। लोगों ने बताया कि होली से एक दिन पहले भी म्याऊं की एक आढ़त से चोरी हुई थी। जिसका आज तक खुलासा नहीं हो सका है। जिससे अलापुर पुलिस

की कार्यशैली पर सवालिया निशान लग रहे हैं। इसके अलावा चोरों ने मुरादाबाद-फर्रुखाबाद राजमार्ग के सामने पुलिस चौकी के सामने गांव अभियासा निवासी अरुण राजपूत की इलेक्ट्रॉनिक की दुकान से चोरी कर ली। थाना प्रभारी ने बताया कि जानकारी होने पर



चोरों ने ताले ग्राइंडर से काटकर की चोरी।

मौका मुआयना किया गया था रिपोर्ट दर्ज की गई है। जल्द ही घटना का खुलासा किया जाएगा।

किस गोशाला का निरीक्षण करना है इसकी जानकारी अफसरों को सुबह 8 बजे मिलेगी

शासन स्तर से होगी गोशालाओं की निगरानी

कार्यालय संवाददाता, बदार्थ

अमृत विचार: गोशालाओं की बदहाल स्थिति में सुधार के लिए शासन स्तर से मॉनिटरिंग की जाएगी। सप्ताह में तीन दिन अधिकारी गोशालाओं का निरीक्षण करेंगे। किस गोशाला का निरीक्षण किया जाना है। इसकी जानकारी अधिकारियों को सुबह आठ बजे मिलेगी। निरीक्षण के बाद रिपोर्ट उसी दिन भेजनी होगी। अपर मुख्य सचिव पशुधन द्वारा मिले आदेश के बाद मुख्य पशु चिकित्सा अधिकारी ने सभी पशु चिकित्सा अधिकारियों को गोशालाओं की स्थिति रखने के आदेश दिए हैं। केम्प टेकरों को भी समय पर चारा और साफ सफाई करने को कहा है। जिले में 300 से अधिक स्थाई और अस्थायी गोशालाएँ हैं। इनमें

की ओर से धनराशि भेजी जाती है। इसके बाद भी गोशालाओं की स्थिति बदहाल है। जिसकी सूचना शासन स्तर तक पहुंची है। गोशालाओं की बदहाल स्थिति में सुधार करने के लिए शासन स्तर से मॉनिटरिंग की जाएगी। अपर मुख्य सचिव पशुधन ने मुख्य पशु चिकित्सा अधिकारी को सप्ताह में तीन दिन गोशालाओं का निरीक्षण करने के आदेश दिए हैं। गोशालाओं का निरीक्षण करने के दौरान ही वीसी में भी भाग लेने का आदेश दिए हैं। जिससे मौके पर गोशाला की स्थिति पता चल सके। शासन से भेजा जाएगा रूट चार्ट: किन गोशालाओं का निरीक्षण किया जाना है। इस रूट चार्ट शासन स्तर से जारी होगा। पहली गोशाला में निरीक्षण के लिए पहुंचते ही ऑनलाइन होने की वाली बैठक में भी अधिकारियों को भाग लेना होगा।

एक अप्रैल से हर सप्ताह गोशालाओं का निरीक्षण होगा है। किन गोशालाओं का निरीक्षण किया जाना है। उसका रूट चार्ट शासन स्तर से ही जारी किया जाएगा। निरीक्षण के लिए सुबह आठ बजे तक निकालना होगा। पहली गोशाला से ही ऑनलाइन बैठक में प्रतिभाग करना होगा। अपर मुख्य सचिव पशुधन के आदेश मिल गए हैं। अधिकारियों को व्यवस्थाएँ सही रखने के आदेश दे गए हैं।

—समदर्शी सरोज, मुख्य पशु चिकित्सा अधिकारी।

करीब 32 हजार गोवंश संरक्षित हैं। केम्प टेकर और पशु पालन विभाग के अधिकारियों की लापरवाही से गोशालाओं की स्थिति बदहाल है। यह हाल तब है जब गोवंश के भरण-पोषण और रखरखाव हर माह शासन

रोहिलखण्ड मेडिकल कॉलेज एवं हॉस्पिटल

पीलीभीत बाईपास रोड, बरेली

विशाल चिकित्सा शिविर

हड्डी रोग विभाग स्त्री रोग विभाग बाल रोग विभाग

शल्य रोग (सर्जरी) विभाग मेडिसिन विभाग वेस्ट एवं टी.बी विभाग

नेत्र रोग विभाग नाक, कान, गला रोग विभाग

यह सुविधा 23 मार्च 2026 से 10 अप्रैल 2026 तक समस्त रोगों के इलाज की उच्च स्तरीय सुविधाएं

रजिस्ट्रेशन शुल्क मात्र 20/- रुपये

डॉक्टर द्वारा परामर्श मुफ्त

भर्ती एवं पलंग मुफ्त

भर्ती मरीजों का एक्स-रे मुफ्त

भर्ती मरीजों की सामान्य जांच मुफ्त

डिलीवरी मुफ्त

भर्ती मरीजों की टी.डी. 20% की सुट पर एवं इन्फे 500/- में

रोहिलखण्ड हॉस्पिटल में इम्पेनल्ड संस्थायें

इम्पेनल्ड संस्थायें को नाम (कैशलेस-इलाज)

1. आयुष्मान भारत योजना
2. राष्ट्रीय अन्धता निवारण कार्यक्रम (NBCP)
3. होशला साझेदारी (परिवार नियोजन)
- 4- सी.ए.आई.आई. (CAR)
5. एक्स-सचिवन केंद्र कंट्रीव्यूटरी हेल्थ स्क्रीन (ESIC)
6. आई.बी.आर.आई. (IVRI)
7. कर्मचारी राज्य बीमा कारपोरेशन (ESIC)
8. बी.एस.एन.एल.
9. प्रधान मंत्री सुरक्षित मातृत्व अभियान
10. सेंट्रल आरम्भ पुलिस फोर्स (CAPF)
11. सेंट्रल गर्वनेन्स हेल्थ स्क्रीन
12. इम्पेनल्ड संस्थायें को नाम (कैशलेस-इलाज)
1. एचबीएफसी एरॉस
2. एरिकसन इश्योरेस प्राइवेट लिमिटेड
3. सेफ्टे इश्योरेस टी.पी.ए. प्राइवेट लिमिटेड
4. रिलायंस हेल्थ इश्योरेस
5. आदित्य बिरला ग्रुप जनरल इश्योरेस कंपनी लिमिटेड
6. जेनित्स इश्योरेस कंपनी लिमिटेड
7. युनिवर्सल सोल्पो जनरल इश्योरेस
8. एसबीआई इन्श्योरेस
9. आईसीआईसीआई लोम्बार्ड
10. रिलायन्स जनरल इश्योरेस कं. लि.

*इम्पेनल्ड संस्थायें को नाम (कैशलेस-इलाज) T&C Apply

हेल्पलाइन नं. : 9520876140, 8534048893, 9520876145

इमरजेंसी भर्ती की सुविधा 24 घंटे उपलब्ध अनुभवी डाक्टरों की देख-रेख में

एन.ए.वी.एच.* 'राष्ट्रीय स्तर' द्वारा प्रमाणित संस्था



लखनऊ के लोक भवन में आयोजित 665 नर्सिंग अधिकारियों को नियुक्ति पत्र वितरण कार्यक्रम में चयनित अभ्यर्थियों से संवाद करते मुख्यमंत्री योगी आदित्यनाथ।



अमृत विचार

अभ्यर्थियों ने पारदर्शी चयन प्रक्रिया को सराहा

मुख्यमंत्री योगी के हाथों नियुक्ति पत्र पाकर भावुक हुए अभ्यर्थी

राज्य ब्यूरो, लखनऊ

अमृत विचार: राजधानी लखनऊ के लोक भवन में आयोजित कार्यक्रम में योगी आदित्यनाथ ने 665 नर्सिंग अधिकारियों को नियुक्ति पत्र वितरित किए। इस दौरान चयनित अभ्यर्थियों की खुशी देखते ही बन रही थी। मंच से एक-एक कर उन्होंने अपने अनुभव साझा किए और चयन प्रक्रिया को पारदर्शिता व निष्पक्षता की सराहना की। अभ्यर्थियों ने कहा कि अब सरकारी भर्तियों में मेहनत और योग्यता को ही प्राथमिकता मिल रही है। उन्होंने यह भी कहा कि मुख्यमंत्री के नेतृत्व में जाति, धर्म और क्षेत्रवाद से ऊपर उठकर सभी को समान अवसर दिया जा रहा है। इस नियुक्ति प्रक्रिया ने युवाओं के बीच सिस्टम के प्रति विश्वास को मजबूत किया है। चयनित

- पारदर्शी परीक्षा के कारण मुझे प्रथम रैंक हासिल करने का अवसर मिला। परीक्षा पूरी तरह निष्पक्ष रही। मुख्यमंत्री से मिलना मेरे लिए सपने के सच होने जैसा है। - प्रियंका सिंह (मोहनलालगंज, लखनऊ)
- दो चरणों में हुई परीक्षा पूरी तरह पारदर्शी रही। इसमें वही सफल हुए जो वास्तव में योग्य थे। यह मेरे जीवन का गौरवपूर्ण क्षण है।
- परीक्षा केंद्रों पर इतनी कड़ी सुरक्षा थी कि किसी प्रकार की गड़बड़ी की संभावना ही नहीं थी। यह सरकार की ईमानदारी और पारदर्शी व्यवस्था का उदाहरण है। - अनामिका यादव (मैनपुरी)
- पहले मेरे मन में उत्तर प्रदेश को लेकर गलत धारणा थी, लेकिन अब राज्य तेजी से विकसित हो रहा है। मुख्यमंत्री के नेतृत्व में बदलाव साफ दिखता है। - शरिमा सिद्दीकी
- नियुक्ति पत्र मिलना मेरे जीवन का सबसे गर्वपूर्ण क्षण है। पारदर्शी प्रक्रिया से योग्य उम्मीदवारों को ही अवसर मिला। - आकांक्षा

अभ्यर्थियों की बातों से साफ झलकता है कि अब सरकारी भर्तियों में पारदर्शिता और निष्पक्षता नई पहचान बन चुकी है। इस अवसर पर उप मुख्यमंत्री ब्रजेश पाठक, राज्य मंत्री मयंकेश्वर शरण सिंह, अमृत विचार

अपूर मुख्य सचिव चिकित्सा स्वास्थ्य एवं शिक्षा अमित घोष, लोहिया संस्थान के निदेशक डॉ. सीएम सिंह, केजीएमयू वाइस चांसलर डॉ. सोनिया नित्यानंद आदि उपस्थित थे।

न्यूज ब्रीफ

वाद करें नोएडा एयरपोर्ट नहीं बेचेंगे

अमृत विचार, लखनऊ: अखिलेश यादव की गौतमबुद्ध नगर के दादरी में आयोजित रेली से पश्चिमी उत्तर प्रदेश की सियासत गरमा गई है। सपा प्रमुख ने नोएडा इंटरनेशनल एयरपोर्ट को लेकर भाजपा सरकार पर निशाना साधते हुए कहा कि इसका उद्घाटन 'बेचने के लिए' किया गया है और सरकार को स्पष्ट करना चाहिए कि एयरपोर्ट का निजीकरण नहीं होगा। उन्होंने किसानों को उनकी जमीन का बाजार भाव से मुआवजा न मिलने का आरोप लगाते हुए वादा किया कि सपा सरकार बनने पर विकास परियोजनाओं के लिए ली जाने वाली जमीन का उचित मुआवजा मिलता था, जबकि वर्तमान सरकार में उन्हें नुकसान उठाना पड़ रहा है।

बसपा सरकार में पड़ी थी नोएडा एयरपोर्ट की नींव

अमृत विचार, लखनऊ: जेवर स्थित नोएडा इंटरनेशनल एयरपोर्ट को लेकर बसपा प्रमुख भायावती का दावा है कि इस परियोजना की आधारशिला उनकी बसपा सरकार के दौरान ही रखी गई थी। जरूरी बुनियादी कार्य बसपा सरकार के समय ही शुरू हो गए थे, लेकिन बाद में केंद्र की कांग्रेस सरकार के असहयोग से इसमें देरी हुई। बसपा प्रमुख ने रविवार को सोशल मीडिया एक्स पर अपनी पोस्ट में आरोप लगाया कि उस समय उन्होंने रेली को ग्रेडिंग की सरकार ने इस परियोजना में बाधाएं डालीं। अगर, व्यवधान न खड़े किए गए होते तो यमुना एक्सप्रेसवे की तरह यह परियोजना भी उनकी सरकार में ही पूरी हो सकती थी।

संगठन के विस्तार में जुटी आरपीआई (ए)

अमृत विचार, लखनऊ: रिपब्लिकन पार्टी ऑफ इंडिया (ए) के केंद्रीय नेता रामदास अदावले के नेतृत्व और पार्टी की नीतियों से प्रभावित होकर प्रदेशभर से लोगों का पार्टी से जुड़ने का सिलसिला लगातार जारी है। रविवार को प्रदेश कार्यालय में प्रदेश अध्यक्ष पवन गुप्ता की अध्यक्षता में संगठन विस्तार को लेकर बैठक हुई। बैठक में कई पदाधिकारियों को जिम्मेदारी सौंपी गई। लखनऊ पार्टी कार्यालय में कार्यक्रमों को संबोधित करते हुए प्रदेश अध्यक्ष ने कहा कि संगठन को ग्राम पंचायत, ब्लॉक और बूथ स्तर तक मजबूत किया जा रहा है। आने वाले समय में रेलियों और बैठकों के माध्यम से जनसमस्याओं को गहराई से समझा जाएगा।

कन्या सुमंगला योजना से नई उड़ान

अमृत विचार, लखनऊ: प्रदेश सरकार की महत्वाकांक्षी कन्या सुमंगला योजना बेटियों के सशक्तिकरण का मजबूत आधार बनती जा रही है। इसी क्रम में अमेठी जिले की 23 छात्राओं को स्नातक स्तर पर प्रवेश के बाद योजना की अंतिम किशत जारी की गई, जिससे उनके उच्च शिक्षा के सपनों को नई मजबूती मिली है। योजना के तहत बेटियों को जन्म से लेकर स्नातक स्तर तक छह चरणों में आर्थिक सहायता दी जाती है। वर्ष 2024-25 में इस सहायता राशि को बढ़ाकर 25,000 रुपये कर दिया गया है, जो सीधे लाभार्थी के बैंक खाते में डीबीटी के माध्यम से भेजी जाती है।

नए बजट की हर स्वीकृति पर रहेगी वित्त विभाग की नजर

विधानमंडल से स्वीकृत बजट 2026-27 लागू करने का शासनादेश जारी

राज्य ब्यूरो, लखनऊ

अमृत विचार: प्रदेश सरकार ने वित्तीय वर्ष 2026-27 के बजट को लागू करते हुए खर्च और वित्तीय स्वीकृतियों पर कड़ा नियंत्रण लागू कर दिया है। वित्त विभाग की ओर से जारी विस्तृत शासनादेश में साफ कहा गया है कि अब विधानसभा से पारित अनुदान और विनियोग को ही अंतिम बजट माना जाएगा और सभी विभाग उसी के अनुरूप खर्च करेंगे। अपर मुख्य सचिव वित्त दीपक कुमार ने स्पष्ट किया है कि नई योजनाओं, नई सेवाओं या अतिरिक्त व्यय से जुड़े किसी भी प्रस्ताव पर बिना वित्त विभाग की सहमति के स्वीकृति नहीं दी जाएगी। वहीं, पहले से चल रही योजनाओं में प्रशासनिक विभागों को सीमित अधिकार दिए गए हैं, लेकिन उन्हें भी तय नियमों का पालन करना होगा। शासनादेश में सामाजिक योजनाओं को प्राथमिकता दी गई है। वृद्धावस्था पेंशन, किसान पेंशन, निराश्रित महिलाओं और दिव्यांगजनों को मिलने वाली सहायता अब सीधे लाभार्थियों के खातों में भेजी जाएगी। इसी तरह छात्रवृत्ति की धनराशि

- अंतिम तिमाही में फिजूल खर्च पर रोक, योजनाओं में चरणबद्ध किया जाएगा भुगतान
- पेंशन-छात्रवृत्ति सीधे खातों में नई योजनाओं पर बिना अनुमति खर्च नहीं

भी सीधे छात्रों तक पहुंचेगी, जिससे बिचौलियों की भूमिका खत्म होगी। निर्माण कार्यों में अनियमितता रोकने के लिए भी सख्त प्रावधान किए गए हैं। पांच करोड़ तक की परियोजनाओं में पूरी धनराशि कार्य की गुणवत्ता से संतुष्टि के बाद ही जारी होगी, जबकि बड़ी परियोजनाओं में चरणबद्ध किस्तों में भुगतान किया जाएगा। 25 करोड़ से अधिक की परियोजनाओं में तीन चरणों में धनराशि दी जाएगी और हर चरण में गुणवत्ता की जांच जरूरी होगी। सरकार ने यह भी साफ कर दिया है कि लागत सीमा से बचने के लिए परियोजनाओं को छोटे-छोटे हिस्सों में बांटने की अनुमति नहीं होगी। वहीं 50 करोड़ से अधिक लागत वाले भवन निर्माण पर ईपीसी मोड से कराए जाएंगे, जिससे समय और लागत दोनों पर नियंत्रण रहेगा।

नए नियम एक नजर में

- विधानसभा से पारित बजट ही अंतिम, उसी के अनुसार खर्च
- नई योजनाओं पर वित्त विभाग की अनुमति जरूरी
- पेंशन और छात्रवृत्ति सीधे खातों में ट्रांसफर
- निर्माण कार्यों में चरणबद्ध भुगतान और गुणवत्ता जांच अनिवार्य
- अंतिम तिमाही में खर्च की सीमा तय
- एकमुश्त निकासी पर रोक, जरूरत के अनुसार ही धन जारी
- एसएनए-स्पर्श से केंद्र योजनाओं का संचालन
- सभी स्वीकृतियाँ ऑनलाइन पोर्टल पर अपलोड करना अनिवार्य

खर्च पर नियंत्रण के लिए कड़े निर्देश

खर्च पर नियंत्रण के लिए वित्त विभाग ने कड़े निर्देश जारी किए हैं। वित्तीय वर्ष के अंतिम तीन महीनों में कुल बजट का 30 प्रतिशत से अधिक और अंतिम महीने में 15 प्रतिशत से ज्यादा खर्च की अनुमति नहीं होगी। इसके साथ ही एकमुश्त धन निकासी पर रोक लगाते हुए जरूरत के अनुसार ही धनराशि निकालने के निर्देश दिए गए हैं, ताकि राज्य के केश मैनेजमेंट पर दबाव न पड़े। केंद्र प्रयोजित योजनाओं के संचालन के लिए एसएनए स्पर्श प्रणाली को लागू किया गया है। इस व्यवस्था के तहत केंद्राधीन सीधे आरबीआई में खुले खाते में आपना, जिससे पारदर्शिता बढ़ेगी और भुगतान प्रक्रिया तेज होगी।

वार्षिक कार्ययोजना के अनुरूप खर्च रहेगा संतुलित

वित्त विभाग ने सभी विभागों को वार्षिक कार्ययोजना तैयार करने और खर्च को पूरे साल संतुलित रखने के निर्देश दिए हैं। साथ ही सभी वित्तीय स्वीकृतियों को अनिवार्य रूप से सरकारी पोर्टल पर अपलोड करना होगा, जिससे निगरानी और जवाबदेही सुनिश्चित हो सके।

पांच करोड़ के स्टाम्प घोटाले में उप-लेखाकार गिरफ्तार

कार्यालय संवाददाता, लखनऊ

अमृत विचार: बदायूं के दातागंज उप कोषागार में हुए 5.08 करोड़ के स्टाम्प शुल्क की हेराफेरी में उप-लेखाकार को ईओडब्ल्यू की टीम ने गिरफ्तार किया है। टीम ने आठ वर्ष से फरार चल रहे आरोपी राजेश सगर को बदायूं के सिविल लाइन इलाके से दबोचा। स्टाम्प शुल्क घोटाले के समय वह दातागंज उपकोषागार में उप-लेखाकार के पद पर तैनात था। ईओडब्ल्यू के अधिकारी के मुताबिक, दातागंज उप-कोषागार में स्टाम्प विक्री से प्राप्त करीब

5,08,98,110 रुपये की धनराशि सरकारी कोष में जमा नहीं किया गया। इन रुपये का बंदरबांट किया गया था। इस मामले में वर्ष 2019 में दातागंज थाने में रिपोर्ट दर्ज हुई थी। जिसकी विवेचना बाद में शासन के ईओडब्ल्यू को सौंपी गई। ईओडब्ल्यू की जांच में सामने आया कि तत्कालीन अधिकारी और कर्मचारियों ने मिलकर सुनियोजित तरीके से सरकारी धन का गनब किया। आरोपियों के खिलाफ धोखाधड़ी, जालसाजी, आपराधिक साजिश और भ्रष्टाचार निवारण अधिनियम की धाराओं में मामला दर्ज है।



आरोपी राजेश सगर

दुग्ध उत्पादन से दो वर्ष में कमाए 67 लाख

अमृत विचार, लखनऊ: सोनभद्र की विनीता ने दुग्ध उत्पादन को अपनाकर महज दो वर्षों में 67 लाख रुपये की कमाई की और आज 'लखपति दीदी' के रूप में पहचान बना ली है। महिला सशक्तिकरण और आजीविका योजनाओं का लाभ उठाकर विनीता ने अपनी आर्थिक स्थिति को मजबूत किया। विनीता, जो पहले पति अविनाश के साथ 10-12 दुधारू पशुओं के जरिए काम करती थीं। निजी डेयरियों पर निर्भरता के कारण उन्हें समय पर भुगतान और उचित मूल्य नहीं मिल पाता था। हालात बदलने के लिए उन्होंने काशी मिलक प्रोड्यूसर कंपनी लिमिटेड से जुड़ने का निर्णय लिया। यहां उन्हें न केवल उचित मूल्य मिला, बल्कि तकनीक और प्रशिक्षण का लाभ भी मिला।



लखनऊ स्थित प्रदेश कार्यालय में लोगों को कांग्रेस की सदस्यता ग्रहण कराते प्रदेश अध्यक्ष अजय राय व सांसद राकेश राठी।

पूर्व सपा नेता अरुणेश यादव समर्थकों के साथ कांग्रेस में शामिल

अमृत विचार, लखनऊ: कांग्रेस की नीतियों और जन मुद्दों पर राहुल गांधी के संघर्ष से प्रेरित होकर सीतापुर के पूर्व सपा नेता अरुणेश यादव ने अपने समर्थकों के साथ कांग्रेस की सदस्यता ग्रहण की। इस दौरान परिवर्तन समाज पार्टी के राष्ट्रीय सचिव दुर्गा प्रसाद गुप्ता ने भी अपने साथियों के साथ प्रदेश कांग्रेस अध्यक्ष अजय राय की मौजूदगी में कांग्रेस का दामन थाम लिया। माल एव-नू स्थित प्रदेश कार्यालय में रविवार को आयोजित सदस्यता ग्रहण कार्यक्रम में प्रदेश अध्यक्ष अजय राय ने सभी नए सदस्यों का स्वागत करते हुए कहा कि कांग्रेस की विचारधारा से प्रभावित होकर लगातार लोग पार्टी से जुड़ रहे हैं, जिससे संगठन को मजबूती मिलेगी। सांसद राकेश राठी ने कहा कि अरुणेश यादव के अनुभव का लाभ पार्टी को मिलेगा।

खुलासा

दिव्यांग प्रमाण पत्र बनाकर स्क्राइब (श्रुत लेखक) के रूप में सॉल्वर बैटाने का मामला

दस वर्ष से चला रहे थे गिरोह, बैंक परीक्षा में भी किया था खेल

इंद्र भूषण दुबे, लखनऊ

अमृत विचार: प्रतियोगी परीक्षाओं में फर्जी दिव्यांग प्रमाण पत्र बनवाकर स्क्राइब (श्रुत लेखक) के रूप में सॉल्वर बैटाने वाले गिरोह की जांच कर रही एसटीएफ का मानना है कि उक्त गिरोह पिछले दस वर्षों से सक्रिय है। गिरोह ने इसी तर्ज पर बैंक पीओ की परीक्षा में भी खेल किया। करीब पांच दर्जन से अधिक युवक व युवतियों को नौकरी लगवा दी है। एसटीएफ ऐसे सभी अभ्यर्थियों के बारे में जानकारी जुटाकर संबंधित बैंक को सूची भेजने की तैयारी कर रही है। ताकि उनके खिलाफ कार्रवाई की जा सके। एसटीएफ के अधिकारी के मुताबिक, पुलिस जांच में ऐसे गिरोह का पुर्दाफाश हुआ है, जो विकलांग प्रमाण पत्र बनवाकर व

- एसटीएफ पुराने रिकॉर्ड खंगालने में जुटी, गिरोह के सदस्यों की तलाश में दबिश

पेशेवर स्क्राइब उपलब्ध कराकर अभ्यर्थियों को परीक्षाओं में पास कराने का काम करता था। इस गिरोह के जरिए बैंकिंग परीक्षाओं में चयन कराकर लाखों रुपये में चयन कराकर लाखों रुपये के दौरेन अभिषेक यादव ने खुलासा किया कि वह बीए स्नातक है और उसके परिचितों के माध्यम से फर्जी लो विजन (40 प्रतिशत दिव्यांगता) का प्रमाण पत्र बनवाया गया था। इस प्रमाण पत्र के आधार पर उसने विभिन्न परीक्षाओं में स्क्राइब की मदद ली। उसने बताया कि ईएमआरएस परीक्षा के टियर-1 और टियर-2 दोनों चरणों में फर्जी स्क्राइब के जरिए परीक्षा दी गई। जांच में

बैंक पीओ के लिए वसूले थे 30-30 लाख

एसटीएफ की पूछताछ जांच में सामने आया कि आरोपियों ने बैंक पीओ की परीक्षा पास कराने व नौकरी दिलाने के नाम पर गिरोह ने अभ्यर्थियों से 30-30 लाख रुपये वसूले थे। इसके बदले में बैंक ऑफ बड़ोदा व केनरा बैंक के पीओ पद पर अभ्यर्थियों का चयन कराया था। आकाश अग्रवाल, सौरभ सोनी और मनीष मिश्रा ने कुबूल किया था कि इन लोगों ने एक महिला अभ्यर्थी को बैंक ऑफ बड़ोदा में पीओ की नौकरी दिलाई। वह लखनऊ में ट्रेनिंग कर रही है। इसके अलावा एक महिला को केनरा बैंक में पीओ पद पर चयन कराया था। इसके बदले में दोनों ने 30-30 लाख रुपये दिये थे। इसी तरह करीब एक दर्जन से अधिक युवक व युवतियों की बैंक पीओ की नौकरी लगवाई है।

यह भी सामने आया कि गिरोह के सदस्य अभ्यर्थियों के प्रवेश पत्र जुटाकर उन पर हस्ताक्षर करते थे। मौके से विभिन्न परीक्षाओं के दर्जनों प्रवेश पत्र बरामद हुए, जिनकी प्रिंट कॉपी लेकर पुलिस ने कब्जे में लिया है। एसटीएफ के मुताबिक पूछताछ में आकाश अग्रवाल ने बताया कि वह पिछले करीब दस वर्ष से अपने साथियों सौरभ सोनी और मनीष मिश्रा के साथ मिलकर फर्जीवाड़ा कर रहे थे। उसने बताया कि वह झांसी में पीडब्ल्यूडी विभाग में कार्यरत है और शहर में संपर्कों के दर्जनों प्रवेश पत्र बरामद हुए, जिनकी प्रिंट कॉपी लेकर पुलिस ने कब्जे में लिया है। एसटीएफ के मुताबिक पूछताछ में आकाश अग्रवाल ने बताया कि वह पिछले करीब दस वर्ष से अपने

खेत बेचकर एक लाख में बनवाया प्रमाण पत्र

पूछताछ में सामने आया कि आरोपियों ने शामिल झांसी के भरोसा मॉट निवासी राजकिशोर ने नौकरी के लालच में आकाश, मनीष व सौरभ सोनी से संपर्क किया। तीनों ने नौकरी दिलाने का लालच दिया। उसे दिव्यांग प्रमाण पत्र बनवाने के लिए कहा। इसके लिए युवक ने खेत बेचकर एक लाख रुपये दिए। जिसके बदले में झांसी से दिव्यांग प्रमाण पत्र बनवाया था। इसके बाद स्क्राइब की मदद से परीक्षा दी थी। लेकिन परीक्षा के समय वह विकासनगर स्थित केंद्र से गिरफ्तार कर लिया गया। पुलिस ने आरोपियों के पास से मिले दस्तावेजों और डिजिटल डाटा की जांच के लिए फॉरेंसिक भेज दिया है। जल्द ही इसकी रिपोर्ट आने के बाद आगे की कार्रवाई की जाएगी।

मन की बात में पीएम ने की यूपी मॉडल की प्रशंसा

राज्य ब्यूरो, लखनऊ

अमृत विचार: प्रधानमंत्री नरेन्द्र मोदी ने 'मन की बात' कार्यक्रम में वाराणसी में हुए 'एक पेड़ मां के नाम' अभियान का उल्लेख करते हुए देशवासियों से अधिक से अधिक पौधरोपण करने का आह्वान किया। उन्होंने कहा कि ऐसे प्रयास पर्यावरण संरक्षण के साथ भावनात्मक जुड़ाव भी मजबूत करते हैं। साथ ही मेरठ के सौर ऊर्जा मॉडल की विशेष सराहना की। इससे उत्तर प्रदेश की पर्यावरण और ऊर्जा क्षेत्र की पहलों को राष्ट्रीय स्तर पर पहचान बन गई। वाराणसी में एक घंटे में 2.51 लाख से अधिक पौधे लगाकर गिनीज वर्ल्ड रिकॉर्ड बनाया गया, जिसे प्रधानमंत्री ने 'जनशक्ति और पर्यावरण चेतना का अद्भुत संगम' बताया। वहीं मेरठ के निवासी अरुण

- वाराणसी में रिकॉर्ड पौधरोपण और मेरठ का सोलर मॉडल बना प्रेरणा

कुमार की सौर ऊर्जा पहल को भी सराहा गया। उन्होंने अपने घर पर सोलर पैनल लगाकर न सिर्फ आत्मनिर्भरता हासिल की, बल्कि अतिरिक्त बिजली ग्रिड को देकर आकाश को भी बनाया, जिससे वे 'ऊर्जादाता' के रूप में पहचान बना रहे हैं। मंत्री नगर विकास एवं ऊर्जा विभाग उप्र. एके शर्मा ने कहा कि प्रदेश में हरित विकास और नवीकरणीय ऊर्जा को बढ़ावा देने के लिए कई योजनाएं संचालित की जा रही हैं, जो उत्तर प्रदेश को सतत और आत्मनिर्भर बनाने में अहम भूमिका निभा रही हैं। प्रदेश में जनभागीदारी आधारित विकास को बढ़ावा दिया जा रहा है।


व्हील्स

कच्चे तेल की बढ़ती कीमतों के बीच इलेक्ट्रिक वाहन अब विकल्प से आगे बढ़कर बन रहे भविष्य की जरूरत बन रहे हैं। ईरान युद्ध के कारण मार्च माह में अब तक इलेक्ट्रिक कारों और दोपहिया वाहनों की बिक्री में दर्ज किया गया है बड़ा उछाल

ईंधन की महंगाई के डरने

ईवी की मांग बढ़ाई

पश्चिम एशिया में एक माह से ज्यादा समय से जारी अमेरिका-इजराइल और ईरान संघर्ष ने वैश्विक तेल बाजार और ऑटोमोबाइल उद्योग को बुरी तरह प्रभावित किया है। कच्चे तेल की कीमतों में उछाल और हॉर्मुज जलडमरूमध्य बंद होने से दुनिया भर में गहराते पेट्रोल-डीजल तथा गैस के संकट को देखते हुए लोगों की मांग इलेक्ट्रिक वाहनों (ईवी) की तरफ मुड़ती नजर आ रही है। भविष्य में ईंधन की कीमतें तेजी से बढ़ने की आशंका के कारण उपभोक्ता पेट्रोल-डीजल या सीएनजी कारों का मोह छोड़कर इलेक्ट्रिक वाहनों की ओर रुख कर रहे हैं। हालांकि देश में पेट्रोल-डीजल या सीएनजी की खुदरा कीमतें नहीं बढ़ी हैं, लेकिन लोगों को डर है कि आने वाले दिनों में दाम बढ़ाए जा सकते हैं। उनकी इस आशंका की झलक ऑनलाइन प्लेटफॉर्म और कार डीलरों से मिल रही है। बीते 15 दिनों में नई ईवी के लिए पृष्ठताछ में 30 फीसदी तक की वृद्धि दर्ज की गई है। आटो सेक्टर विशेषज्ञ भी मौजूदा हालात में ईवी और प्लग-इन हाइब्रिड-इलेक्ट्रिक वाहनों (पीएचईवी) के साथ इलेक्ट्रिक दो पहिया वाहनों की मांग बढ़ने से इंकार नहीं कर रहे हैं।



30%

नई ईवी की मांग में और पुरानी ईवी की मांग में 15 फीसदी की वृद्धि हुई है।

20%

की वृद्धि हुई है इलेक्ट्रिक वाहनों के लिए होम चार्जर की मांग में

1.38

लाख यूनिट्स हो चुकी इलेक्ट्रिक टू-व्हीलर की बिक्री मार्च माह में

2025

में लगभग 13 लाख इलेक्ट्रिक दोपहिया वाहन बिके थे देश में

80%

बैटरी चार्ज करें, फास्ट चार्जिंग जरूरत पर ही अपनाएं

- इलेक्ट्रिक वाहन में सबसे जरूरी पार्ट उसकी बैटरी होती है। कई कार कंपनियां ईवी की बैटरी पर लाइफटाइम वारंटी देती हैं। इससे बड़ी खराबी आने पर परेशान होने की जरूरत नहीं होती है। लेकिन, फिर भी कुछ छोटी-मोटी बातों का ध्यान रखकर ग्राहक बैटरी की क्षमता और कार्यकुशलता बढ़ा सकते हैं। जैसे कार की बैटरी को हर समय 100 फीसदी चार्ज रखना जरूरी नहीं है। स्मार्ट फोन की तरह ही इसे आप 80 फीसदी तक चार्ज रख सकते हैं। लेकिन इस बात का ध्यान रखें कि बैटरी पूरी तरह डिस्चार्ज न होने पाए। 20 फीसदी से कम चार्जिंग होते ही बैटरी को चार्जर से कनेक्ट कर दें।
- कई इलेक्ट्रिक कारों में फास्ट चार्जिंग की सुविधा होती है, जिससे उन्हें आधा या पौन घंटे में ही चार्ज किया जा सकता है, जबकि साधारण चार्जर से कार को फुल चार्ज करने में सात घंटे का समय लगता है। फास्ट चार्जिंग की सुविधा अच्छी है लेकिन, इसका इस्तेमाल हमेशा नहीं करना चाहिए। फास्ट चार्जिंग में बैटरी को कम समय में बहुत ज्यादा पावर दी जाती है, जिससे हीट जेनरेशन होती है और यह हीट समय के साथ बैटरी की क्षमता को प्रभावित करती है। ऐसे में समय नहीं हो और लंबी यात्रा पर जाना हो, तभी फास्ट चार्जर का इस्तेमाल करना चाहिए।

ईवी कंपनियां जल्द ला सकती बैटरी-एज-ए-सर्विस मॉडल

- ईवी निर्माता कंपनियों ने भी लोगों का रुझान देखते हुए नई रणनीति पर काम करना शुरू कर दिया है। इसमें बैटरी-एज-ए-सर्विस मॉडल को अपनाने की बात कही जा रही है, जिसमें ग्राहक को बैटरी की पूरी कीमत एक साथ नहीं देनी होगी। इस कदम से ईवी खरीदना पेट्रोल कार जितना सरता हो जाएगा। सरकार भी युद्ध की स्थिति को देखते हुए देश में ही बैटरी सेल बनाने पर अधिक जोर दे रही है ताकि बाहरी देशों पर निर्भरता कम की जा सके। वैसे भी भारत सरकार का लक्ष्य है कि 2030 तक सभी नए वाहनों की बिक्री का कम से कम 30 फीसदी हिस्सा ईवी हो, ऐसे में वर्तमान संकट इस बदलाव को और गति देगा, इस बात से इंकार नहीं किया जा सकता है।

23 दिन में 11 हजार इलेक्ट्रिक कारों की बिक्री

- कच्चे तेल की कीमतों में अस्थिरता के कारण मार्च माह के 23 दिनों में ही इलेक्ट्रिक वाहनों का पंजीकरण पिछले साल के मार्च माह के कुल आंकड़ों का 90 फीसदी से अधिक हो चुका है। आंकड़ों के अनुसार 11 हजार से अधिक इलेक्ट्रिक कारों का रजिस्ट्रेशन हो चुका है, साल 2025 के मार्च माह में कुल 12,356 इलेक्ट्रिक कारों की बिक्री हुई थी। इसी अवधि में इलेक्ट्रिक टू-व्हीलर की बिक्री करीब 1.38 लाख यूनिट्स हो चुकी है, जो पिछले साल इसी महीने में कुल बिक्री 1.31 लाख से काफी अधिक है।

पिछले साल से 20% उछाल का अनुमान

- पुरानी कारों का कारोबार करने वालों की माने तो युद्ध के कारण कार खरीदने का ट्रेंड भी बदलता नजर आ रहा है। बाजार में यूज्ड ईवी के लिए पृष्ठताछ और मांग बढ़ गई है। युद्ध और लंबा खिंचता है, तो यह बदलाव आने वाले समय में और रफ्तार पकड़ सकता है। ऑटो बाजार के आंकड़ों के मुताबिक देश में साल 2025 में लगभग 13 लाख इलेक्ट्रिक दोपहिया वाहन बिके थे, जो पिछले वर्ष की तुलना में 10 फीसदी से अधिक की वृद्धि थी। यदि खुदरा ईंधन की कीमतें बढ़ती हैं, तो इस वर्ष यह वृद्धि दर 20 फीसदी से अधिक रहने की उम्मीद लगाई जा रही है।

मनोज त्रिपाठी, कानपुर

रॉयल एनफील्ड की नई गुरिल्ला-450 स्मार्ट और स्पोर्टी

मिडसाइज मोटरसाइकल सेगमेंट में दुनिया की नंबर एक कंपनी रॉयल एनफील्ड ने देश में अपनी नई गुरिल्ला-450 लॉन्च कर दी है। यह अपडेटेड मॉडल बाइक हिमालयन 450 वाले दमदार प्लेटफॉर्म पर आधारित है, लेकिन इसे सड़क पर तेज और आरामदायक राइडिंग के लिए डिजाइन किया गया है। कंपनी ने ग्राहकों के फीडबैक को ध्यान में रखते हुए इसमें कई सुधार करके इस बाइक को पहले से ज्यादा आधुनिक बना दिया है। नया मॉडल ज्यादा अग्रेसिव लुक और बेहतर टायरों के साथ नई खुबियों से लैस है। इसमें पीछे की सीट पर एक सीट काउल दिया गया है, जिसे हटाकर आप पीछे सवारी बैठा सकते हैं। इस बार कंपनी ने लाइनअप में एक नया एक्स वैरिएंट भी जोड़ा है। यह उन लिए है जिन्हें स्पोर्टी लुक और आक्रामक पोजीशन पसंद है। यह खासतौर पर युवाओं को आकर्षित करेगा जो शहर के भीतर एक पावरफुल और स्टाइलिश बाइक चलाना चाहते हैं। गुरिल्ला 450 की एक्स-शोरूम कीमत 2.49 लाख रुपये से 2.72 लाख रुपये के बीच रखी गई है। इससे चार मुख् वैरिएंट्स एनालॉग, डैश, प्लेस और एपेक्स में पेश किया गया है। बाइक की बुकिंग शुरू हो चुकी है और बिक्री 31 मार्च से शुरू करने के लिए कहा जा रहा है।

केटीएम 350 इयूक और एडवेंचर अगले माह होंगी लॉन्च

अस्ट्रियाई मोटरसाइकिल ब्रांड केटीएम एक बार फिर बाइक बाजार में हलचल मचाने को तैयार है। नई केटीएम 350 इयूक और 350 एडवेंचर अगले माह लॉन्च होने वाली है। देश में 350 सीसी इंजन वाली मोटरसाइकिलों की मांग पिछले साल लागू किए गए संशोधित जीएसटी ढांचे के कारण अचानक बढ़ी है। नए कर कानूनों में 350



सीसी से अधिक इंजन क्षमता वाली मोटरसाइकिलों को विलासिता की वस्तु माना जाता है, और उन पर 40 फीसदी कर लगता है, जबकि 350 सीसी या उससे कम इंजन क्षमता वाली मोटरसाइकिलों पर 18 फीसदी कर देय है। केटीएम 390 इयूक में 399 सीसी का इंजन लगा होने से यह 40 फीसदी कर के दायरे में आती है। ऐसे में इंजन का डिस्प्लेसमेंट घटाकर 350 सीसी से थोड़ा नीचे लाकर केटीएम ने कर में 22 फीसदी की बचत की है। इससे कंपनी को कीमतों के मामले में प्रतिस्पर्धी रुख अपनाने का मौका मिला है। कंपनी का कहना है कि दमदार परफॉर्मंस बनाए रखकर, लागत कम की है। फिलहाल एक्स शोरूम कीमत 2.60 लाख से 2.80 लाख कर होना संभावित है। कंपनी का दावा है कि पॉवर क्षमता कम होने के बावजूद ये बाइक्स दिखने और चलाने में मौजूदा 390 सीसी बाइक्स से काफी मिलती-जुलती होंगी। कंपनी स्टाइल, आक्रामक लुक और दमदार इंजन की खुबियां बरकरार रहने का भरपूर दावा कर रही है। बस इंजन का आकार थोड़ा छोटा (शॉर्ट स्ट्रोक) होगा, लेकिन केटीएम का मूल अनुभव बरकरार रहेगा। माना जा रहा है कि केटीएम इयूक 350 एडवेंचर बाइक प्रेमियों के लिए वह बेहतर विकल्प साबित हो सकती है, जिसकी उन्हें जरूरत थी।

फरारी की सुपर लजरी कार '849 टेस्टारोसा'

भारत में लजरी और सुपरकारों की तेजी से बढ़ती मांग को देखते हुए फरारी ने अपनी नई फ्लैगशिप सुपर कार '849 टेस्टारोसा' को देश में लॉन्च कर दिया है। यह कार कंपनी की पाँचवली सुपरकार एएसएफ 90 स्ट्राले की जगह लेगी। फरारी 849 टेस्टारोसा परफॉर्मंस और लजरी दोनों मामलों में काफी खास रहने वाली है। इस नई सुपरकार को मॉडर्न टेक्नोलॉजी और प्रीमियम फीचर्स के साथ शानदार डिजाइन और पावरफुल इंजन के साथ पेश किया गया है। इस कार में 16 इंच का बड़ा डिजिटल इंस्ट्रूमेंट क्लस्टर दिया गया है, जिससे ड्राइवर को सारी जरूरी जानकारी आसानी से मिल जाती है। इसके अलावा इसमें 9 इंच का टचस्क्रीन डिस्प्ले भी है। यह सिस्टम वायरलेस एन्ड्रॉयड ऑटो और एपल कारप्ले को सपोर्ट करता है, जिससे स्मार्टफोन आसानी से कनेक्ट किया जा सकता है। कार में 7 स्पीकर वाला ऑडियो सिस्टम भी दिया गया है, जो बेहतरीन साउंड वॉल्यूमिटी का अनुभव कराता है। प्रीमियम इंटीरियर, मॉडर्न डिजाइन और एलईडी हेडलाइट्स जैसे शानदार फीचर्स इस सुपरकार को लजरी और टेक्नोलॉजी का बेहतरीन कॉम्बिनेशन बनाते हैं। रफ्तार के मामले में यह कार यह सिर्फ 2.3 सेकंड में 100 किलोमीटर प्रति घंटे की स्पीड पकड़ लेती है। इसकी टॉप स्पीड 330 किलोमीटर प्रति घंटा है। माना जा रहा है कि फरारी 849 टेस्टारोसा का भारत में मुकाबला लैंग्विनी रेव्यूटो से होगा। फिलहाल फरारी ने अपनी इस कार की एक्स-शोरूम कीमत 10.38 करोड़ रुपये के आसपास रखी है। कार की डिलीवरी अगले दो माह के भीतर शुरू कर दी जाएगी।

36 हजार करोड़ से ज्यादा का ऑटो रिक्शा बाजार

कॉम्पैक्ट डिजाइन, संकरी गलियों में सुगमता और कम दूरी की यात्रा में उपयोगिता के कारण ऑटो रिक्शा (श्री व्हीलर) अब देश के छोटे-छोटे शहरों में परिवहन का महत्वपूर्ण सर्व सुलभ साधन बन चुके हैं। बड़े शहरों में भी यातायात जाम वाले तथा बड़े वाहनों के लिए प्रतिबंध वाले इलाकों में आवाजाही और माल दुलाई में ऑटो रिक्शा महत्वपूर्ण भूमिका निभा रहे हैं। आर्थिक और पर्यावरणीय लाभों के चलते देश में ऑटो रिक्शा का बाजार जो कि साल 2025 में लगभग 36,000 करोड़ रुपये था, इसके 2031 तक 70,000 करोड़ तक पहुंचने की उम्मीद है। इस बढ़ती मांग में मुख्य

रूप से इलेक्ट्रिक ऑटो रिक्शा का रुझान तेजी से बढ़ रहा है। इलेक्ट्रिक ऑटो रिक्शा की हिस्सेदारी 2030 तक 65-75% तक होने का अनुमान है। बजाज ऑटो इस बाजार का अग्रणी ब्रांड है, जो 60% से अधिक हिस्सेदारी रखता है। इसके बाद महिंद्रा और पियाजियो का स्थान है। पिछले वित्त वर्ष में ऑटो रिक्शा की बिक्री ने करीब 8 लाख यूनिट्स के साथ एक नया रिकॉर्ड बनाया था। इस आंकड़े के साथ भारत दुनिया का सबसे बड़ा इलेक्ट्रिक श्री-व्हीलर बाजार बन गया है। 2025 में वैश्विक इलेक्ट्रिक श्री-व्हीलर बिक्री में भारत की हिस्सेदारी करीब 60% रही है।



दुनिया को 'ऑटो रिक्शा' शब्द भारत ने दिया

- ऑटो रिक्शा से हर किसी की यादें जुड़ी हैं। दुनिया को 'ऑटो रिक्शा' शब्द भारत की ही देन है। वर्ष 1947 में भारत को अंग्रेजों से आजादी मिली और कई उद्योगपतियों ने देश को आत्मनिर्भर बनाने की दिशा में काम शुरू किया। वर्ष 1948 में फिरोडिया ने देश के पहले प्रधानमंत्री जवाहर लाल नेहरू को अपना ऑटो-रिक्शा दिखाया। फिरोडिया ने इसके लिए उस समय बछराज टेंडिंग कारपोरेशन के साथ जॉइंट वेंचर बनाया था, बाद में यही कंपनी बजाज ऑटो के नाम से जानी गई। उस समय देश में उत्पादन के लिए लाइसेंस लेना होता था।

मारुति लाएगी नई मॉडर्न व स्टाइलिश 7-सीटर ई-कार



मारुति सुजुकी अपनी पहली इलेक्ट्रिक कार ई-विटारा के बाद अब एक नई 7-सीटर इलेक्ट्रिक कार उतारने की तैयारी में जुट गई है। यह नई मॉडर्न और स्टाइलिश कार MPV सेगमेंट में उतारी जाएगी। कंपनी की योजना साल 2030 तक देश के बाजार में अपने मॉडल्स की संख्या बढ़ाकर बाजार में हिस्सेदारी बढ़ाने की है, जिसमें इलेक्ट्रिक कारों का बड़ा हिस्सा होगा। अपनी नई 7-सीटर ईवी को कंपनी YMC कोडनेम दिया गया है और यह 27पीएल प्लेटफॉर्म पर तैयार की जा रही है। माना जा रहा है कि इस कार में जापान में बिकने वाली सुजुकी स्पेंसिया की झलक देखने को मिलेगी। इस नई इलेक्ट्रिक MPV का डिजाइन थोड़ा बॉक्सरी हो सकता है, ताकि लोगों को अंदर थोड़ी ज्यादा जगह मिल सके।

इसके लिए तीन पवित्तियों में इस तरह सीटिंग दी जाएगी, जिससे 7 लोग आराम से बैठ सकें। इस कार के बारे में जो जानकारी सामने आई है, उसके मुताबिक चौकोर हेडलाइट्स, बड़ी ब्लेक ग्रिल पर क्रोम फिनिश और बड़ा मजबूत बंपर दिया जाएगा। भले ही इस कार में स्लाइडिंग डोर न दिए जाएं, लेकिन डिजाइन में बलने और फ्रॉन्ट्स के कुछ फीचर्स देखने को मिल सकते हैं। इस कार में 49kWh और 61kWh बैटरी पैक के विकल्प मिल सकते हैं। छोटी बैटरी के साथ 440 किमी और बड़ी बैटरी के साथ 543 किमी की रेंज मिलने की उम्मीद है। इसमें वही पावरट्रेन इस्तेमाल किया जाएगा जो ई-विटारा में दिया गया है। मारुति की यह कार अगले साल लॉन्च होने की उम्मीद जताई जा रही है।



विराट कोहली का अभी और भी बहुत कुछ आना बाकी है। पूरी पारी के दौरान कोहली अभी भी थोड़े रस्टी लग रहे थे। जैसे-जैसे वह और सेट होंगे, उनसे बहुत कुछ और देखने को मिलेगा।

-अंबाली रायडू

बरेली, सोमवार, 30 मार्च 2026

www.amritvichar.com

रोहित और रिकलटन की विस्फोटक पारियों से मुंबई ने कोलकाता को हराया

आईपीएल-2026 : दोनों बल्लेबाजों ने 148 रनों की विशाल ओपनिंग साझेदारी की



गुवाहाटी में राजस्थान रॉयल्स और चेन्नई सुपर किंग्स के बीच होने वाले मैच से एक दिन पहले बारिश के कारण मैदान को कवर कर दिया गया। एजेंसी

IPL 2026

आज का मुकाबला

चेन्नई सुपर किंग्स

बनाम

राजस्थान रॉयल्स

समय - शाम 7:30 बजे

हार्डलाइट

कोको गाफ को हराकर एरिना सबालेंका ने मियामी ओपन जीता



मियामी गार्डन्स। एरिना सबालेंका ने मियामी ओपन महिला एकल फाइनल में कोको गाफ को 6-2, 4-6, 6-3 से हराकर खिताब जीता। दुनिया की नंबर एक खिलाड़ी सबालेंका चौथी रैंकिंग वाली गाफ को हराकर 'सम्राज्ञिनी डबल' पूरा करने वाली पिछले बार साल में पहली खिलाड़ी बनीं। उन्होंने इंडियन वेल्स खिताब भी जीता था। मियामी ओपन में यह उनकी लगातार दूसरी जीत है।

विश्व वुशू चैंपियनशिप में भारतीय चमके

तियानजिन (चीन)। भारतीय खिलाड़ियों ने रविवार को यहां 10वीं विश्व वुशू चैंपियनशिप में दो कांस्य पदक जीते जबकि चार अन्य भी अलग-अलग वर्ग में फाइनल में पहुंच गए। भारत की अनु लड़कियों के वर्ग के सेमीफाइनल में चीन की झांग लिनगि के सामने थी लेकिन वह कड़े मुकाबले में हार गई जिससे उन्हें कांस्य पदक मिला। वहीं लड़कों के सेमीफाइनल में गौतम मनकास अपने प्रतिद्वंद्वी से हार गए, जिससे उन्हें भी कांस्य पदक मिला। इसके अलावा चार भारतीय खिलाड़ियों ने जीत दर्ज कर फाइनल में जगह बनाई। उपेंद्र शौगम ने मिस के अहमद मोहम्मद को हराकर फाइनल में प्रवेश किया जबकि पामा हेडबा सिंह ने सेनेगल के अलीमो सी को हराकर खिताबी मुकाबले में अग्रणी बन गई।

मर्सिडीज के एंटोनेली ने फिर जीती एफवन रेस

सुजुका। मर्सिडीज के 19 वर्षीय ड्राइवर किमी एंटोनेली ने रविवार को जापानी ग्रांप्री में मैकलारेन के ऑस्कर पिआस्त्री को पछाड़ते हुए लगातार दूसरी फॉर्मूला वन (एफ1) रेस जीती ली। इटली के एंटोनेली ने ऑस्ट्रेलिया के ड्राइवर को 13.7 सेकंड के अछे अंतर से पछाड़ा। फेरारी के चार्ल्स लेक्लेक तीसरे और मर्सिडीज के जॉर्ज रसेल चौथे स्थान पर रहे। मैकलारेन के लैंडो नॉरिस पांचवें और फेरारी के लुईस हैमिल्टन छठे स्थान पर रहे। एंटोनेली ने अपने करियर की पहली एफवन रेस दो सप्ताह पहले चीन में जीती थी और वह इतिहास के दूसरे सबसे कम उम्र के विजेता हैं। सबसे कम उम्र के विजेता कारिंकाई मैक्स वेरस्टेपेन के नाम है। उन्होंने 2016 में 18 साल की उम्र में यह उपलब्धि हासिल की थी।

एशियाई चैंपियनशिप

भारतीय मुक्केबाजों की नजरें मजबूत शुरुआत पर

उलानबटोर (मंगोलिया), एजेंसी

भारतीय मुक्केबाज सोमवार से यहां शुरू हो रही एशियाई चैंपियनशिप में अच्छा प्रदर्शन करके आगामी व्यवस्त सत्र में हर मौके का पूरा फायदा उठाते हुए साल के आखिर में होने वाले बहु-खेल टूर्नामेंटों के लिए सीधे कोटा हासिल करने की कोशिश करेगे। इस टूर्नामेंट के जरिए नए व्यवस्त सत्र की शुरुआत होगी, जिसमें जुलाई-अगस्त में ग्लासगो में राष्ट्रमंडल खेल, सितंबर-अक्टूबर में जापान में एशियाई खेल और उजबेकिस्तान में विश्व मुक्केबाजी कप फाइनल स्पर्धा होने हैं।

इस चैंपियनशिप के जरिए मुक्केबाजों को राष्ट्रमंडल खेलों और एशियाई खेलों के लिए सीधे

मुंबई, एजेंसी

रायन रिकलटन (81) और रोहित शर्मा (78) की विस्फोटक बल्लेबाजी की बदौलत मुंबई इंडियंस ने रविवार को इंडियन प्रीमियर लीग के दूसरे मुकाबले में कोलकाता नाइट राइडर्स को छह विकेट से हराया।

रायन रिकलटन और रोहित शर्मा की सलामी जोड़ी ने आतिशी बल्लेबाजी का प्रदर्शन करते हुए पहले विकेट के लिए 148 रन जोड़ कर मुंबई इंडियंस को अच्छी शुरुआत दिलाई। 12वें ओवर में वैभव अरोड़ा ने रोहित शर्मा को आउट कर इस साझेदारी का अंत किया। रोहित शर्मा ने 38 गेंदों में छह चौके और छक्के उड़ाते हुए 78 रनों की पारी खेली। इसके बाद 15वें ओवर में कार्तिक त्यागी ने सूर्यकुमार यादव (16) को आउट किया। अगले ही ओवर में रायन रिकलटन सीधे श्रो पर रनआउट हो गये। रिकलटन ने 43 गेंदों में चार चौके और आठ छक्के लगाते 81 रन बनाये। 19वें ओवर में तिलक वर्मा 14 गेंद में 20 रन बनाकर कैच आउट हुए। मुंबई इंडियंस ने 19.1 ओवरों में चार विकेट पर 224 रन बनाकर मुकाबला छह विकेट से अपने नाम कर लिया। कप्तान हार्दिक पंड्या 11 गेंदों में 18 रन बनाकर नाबाद रहे। केकेआर के लिए वैभव अरोड़ा, कार्तिक त्यागी और सुनील नारायण ने एक-एक विकेट लिये। इससे पहले आज यहां



पहले विकेट के लिए शतकीय साझेदारी के दौरान रोहित शर्मा और रायन रिकलटन।

अजिंक्य रहाणे (67), अंगकृष रघुवंशी (51) और फिन ऐलन (37) की विस्फोटक बल्लेबाजी के दम पर कोलकाता नाइट राइडर्स (केकेआर) ने मुंबई इंडियंस के खिलाफ चार विकेट पर 220 रनों का विशाल स्कोर खड़ा किया।

मुंबई इंडियंस ने टॉस जीतकर पहले गेंदबाजी करने का फैसला किया। बल्लेबाजी करने उतरी केकेआर के लिए कप्तान अजिंक्य रहाणे और फिन ऐलन की सलामी जोड़ी ने अच्छी शुरुआत करते हुए पहले विकेट लिए 69 रन जोड़े। छठे

कोलकाता

220/4 (20 ओवर)

- अजिंक्य रहाणे का हार्दिक बो शार्दुल 67
- फिन ऐलन का तिलक बो शार्दुल 37
- कैमरन ग्रीन का रदरफोर्ड बो शार्दुल 18
- रघुवंशी का तिलक बो हार्दिक 51
- रिंकु सिंह नाबाद 33
- रमनदीप सिंह नाबाद 04

गेंदबाजी : ट्रेट बोल्ड 4-0-38-0, हार्दिक पंड्या 3-0-39-1, एएम गजनगर 4-0-51-0, जयाप्रीत बुमराह 4-0-35-0, शार्दुल ठाकुर 4-0-39-3, मयंक मार्कडेय 1-0-16-0

मुंबई

224/4 (19.1 ओवर)

- रायन रिकलटन रन आउट 81
- रोहित शर्मा का अनुकूल बो वैभव 78
- सूर्यकुमार यादव का रिंकु बो त्यागी 16
- तिलक वर्मा का सब बो नारायण 20
- हार्दिक पंड्या नाबाद 18
- नमन धीर नाबाद 05

गेंदबाजी : वैभव अरोड़ा 4-0-52-1, लोसिंग मुजारबानी 3-0-34-0, वरुण चकवर्ती 4-0-48-0, कार्तिक त्यागी 4-0-43-1, सुनील नारायण 3-0-30-1, अनुकूल रॉय 1-1-0-15-0

शार्दुल ठाकुर ने अजिंक्य रहाणे को आउट कर केकेआर को तीसरा झटका दिया। रहाणे ने 40 गेंदों में तीन चौके और पांच छक्के उड़ाते हुए 67 रनों की पारी खेली। 19वें ओवर में हार्दिक पंड्या ने अंगकृष रघुवंशी को कैच आउट करा दिया। अंगकृष रघुवंशी ने 29 गेंदों में छह चौके और दो छक्के उड़ाते हुए 51 रन बनाये। केकेआर ने निर्धारित 20 ओवरों में चार विकेट पर 220 रनों का विशाल स्कोर खड़ा किया। रिंकु सिंह ने 21 गेंदों में चार चौकों की मदद से नाबाद 33 रन बनाये। मुंबई इंडियंस के लिए शार्दुल ठाकुर ने तीन विकेट लिये। एक बल्लेबाज को हार्दिक पंड्या ने आउट किया।

अजिंक्य रहाणे लंगड़ाते हुए मैदान से बाहर निकले

कोलकाता नाइट राइडर्स (केकेआर) के कप्तान अजिंक्य रहाणे को रविवार को मुंबई इंडियंस के खिलाफ इंडियन प्रीमियर लीग (आईपीएल) मुकाबले की दूसरी पारी में मांसपेशियों में खिंचाव के कारण मैदान छोड़ने पर मजबूर होना पड़ा। रहाणे की गैरमौजूदगी में भारत के ऑलराउंडर रिंकु सिंह ने कप्तानी की जिम्मेदारी संभाली। रिंकु को आईपीएल 2026 शुरु होने से पहले उप-कप्तान बनाया गया था। मुंबई इंडियंस के 221 रन के लक्ष्य का पीछा करते हुए चौथे ओवर के खत्म होने के बाद रहाणे मैदान पर गिर पड़े थे। टीम के फिजियोथेरेपिस्ट से इलाज मिलने के बाद जब यह 37 वर्षीय खिलाड़ी खेल जारी नहीं रख सका।

ब्रेक से तरोताजा होकर वापसी में मदद मिली : विराट कोहली

बेंगलुरु, एजेंसी

आईपीएल के 2026 सत्र की शुरुआत नाबाद अर्धशतक से करने वाले महान बल्लेबाज विराट कोहली का मानना है कि नियमित अंतराल पर खेल से ब्रेक लेने से उन्हें थकान से बचने और मानसिक रूप से तरोताजा होकर वापसी करने में मदद मिली।

सनराइजर्स हैदराबाद के खिलाफ आईपीएल के इस सत्र के पहले मैच में गत चैम्पियन रॉयल चैलेंजर्स बेंगलुरु को छह विकेट से मिली जीत में कोहली ने 38 गेंद में पांच चौकों और पांच छक्कों की मदद से नाबाद 69 रन बनाए। कोहली ने मैच के बाद कहा वापिस यहां आकर अच्छा लग रहा है। आखिरी मैच मैंने पिछले साल आईपीएल फाइनल खेला था लेकिन हाल ही में वनडे श्रृंखलाओं में जिस तरह से बल्लेबाजी की, उससे मुझे लय हासिल करने में मदद मिली।

अंतरराष्ट्रीय टी20 और टेस्ट क्रिकेट से संन्यास ले चुके कोहली ने कहा मैं वह शॉट्स नहीं खेल रहा था जो आम तौर पर नहीं खेलता। मुझे



पता है कि मैं लय में हूँ और मैंने फिटनेस पर भी काफी मेहनत की है तो प्रदर्शन अच्छा ही रहेगा। हमारे पास अच्छी शुरुआत का मौका था और हमने वही किया। सिर्फ एक ही प्रारूप खेलने के बारे में पूछने

हमने देवदत्त, कोहली को रन बनाने के मौके दिए : कोच विटोरी

बेंगलुरु। सनराइजर्स हैदराबाद के मुख्य कोच डेनियल विटोरी ने रॉयल चैलेंजर्स बेंगलुरु के खिलाफ अपनी टीम की गेंदबाजी को खराब बताते हुए कहा कि गेंदबाजों ने आईपीएल के पहले मैच में विराट कोहली और देवदत्त पडिकल को रन बनाने के काफी मौके दिए। सनराइजर्स ने सत्र के पहले मैच में नौ विकेट पर 201 रन बनाये लेकिन आरसीबी ने लक्ष्य 15.4 ओवर में ही हासिल कर लिया। विटोरी ने मैच के बाद प्रेस कॉन्फ्रेंस में कहा आपको गेंदबाजी से अच्छी शुरुआत की जरूरत थी जो फिल साल्ट का विकेट लेकर की थी, लेकिन हम अपना सर्वश्रेष्ठ प्रदर्शन नहीं कर सके।

पर उन्होंने कहा पिछले 15 साल से जिस तरह का कार्यक्रम रहा है और हमने जितनी क्रिकेट खेली है, मेरे लिये तैयारी की कमी की बजाय जरूरत से ज्यादा खेलने की थकान का जोखिम अधिक रहा है।

इस उम्र में कोहली की ऊर्जा और जोश बेजोड़ : अश्विन

बेंगलुरु। विराट कोहली की जमकर तारीफ करते हुए भारत के पूर्व आफ स्पिनर रविचंद्रन अश्विन ने कहा कि टेस्ट और वनडे क्रिकेट से संन्यास लेने के बावजूद अपनी बेजोड़ ऊर्जा और जोश के दम पर जो कहते हैं, वह करके दिखाते हैं।


पिछले साल तीन जून को आईपीएल फाइनल जीतने के बाद पहली बार टी20 प्रारूप खेलते हुए कोहली ने सनराइजर्स हैदराबाद के खिलाफ 38 गेंद में नाबाद 69 रन बनाये जिसकी मदद से गत चैम्पियन रॉयल चैलेंजर्स बेंगलुरु ने आईपीएल 2026 के पहले मैच में छह विकेट से जीत दर्ज की। अश्विन ने एक शो पर कहा वह जो कहते हैं, करके दिखाते हैं। उन्होंने कहा ऐसा लगता है कि वह लोगों को दिखा रहे हैं कि कैसे खेला जाता है। इसे जोरदार ढंग से खेलो और वैसे ही खेलो, जैसे खेला जाना चाहिए। विराट ने जो कुछ भी किया, उस खिलाज से यह बात मेरे लिए सबसे सख्त रही। कोहली ने आईपीएल से पहले जनवरी में न्यूजीलैंड के खिलाफ वनडे श्रृंखला में 93, 23 और 124 रन बनाए थे।

पिछली जीत को हम पीछे छोड़ चुके : पाटीदार

बेंगलुरु, एजेंसी

कप्तान रजत पाटीदार ने कहा कि रॉयल चैलेंजर्स बेंगलुरु पिछले साल आईपीएल में मिली जीत को पीछे छोड़ चुकी है और अब फोकस इस साल फिर खिताब जीतने के लिये बेहतरीन प्रदर्शन पर है। आरसीबी ने इस सत्र के पहले मैच में शनिवार को सनराइजर्स हैदराबाद को छह विकेट से हराकर शानदार शुरुआत की। पाटीदार ने हालांकि कहा कि वह टीम के अभियान को खिताब बचाने की मुहिम नहीं मानते। उन्होंने मैच के बाद प्रेस कॉन्फ्रेंस में कहा हम इस मानसिकता के साथ नहीं खेल रहे हैं कि कुछ बचाना है। हमने 2025 में जो किया, वह बीती बात है। हम इस बार फिर खिताब जीतने के लिये सर्वश्रेष्ठ प्रदर्शन के इरादे से खेल रहे हैं। आरसीबी की जीत में विराट कोहली, देवदत्त पडिकल और जैकब डफी का अहम योगदान रहा। पाटीदार ने कहा लक्ष्य का पीछा करने में कोहली नंबर एक हैं। मुझे हमेशा से उनकी बल्लेबाजी पसंद है और डगआउट से उन्हें खेलते देखना

आरसीबी के कप्तान बोले-हम कुछ बचाने के लिए नहीं खेल रहे



बहुत शानदार रहता है। उन्होंने कहा कोच एंडी फ्लवर की तरह मुझे भी लगता है कि वह अपने खेल के शिखर पर हैं। उसकी पारी को बचाना करने के लिये मेरे पास समय नहीं है। वह मेरे आदर्श हैं और मैंने उन्हें नेट्स पर उसी ऊर्जा और तत्परता के साथ खेलते देखा है। मैं उन्हें नेट्स पर बल्लेबाजी करते देखकर बहुत कुछ सीख रहा हूँ। सनराइजर्स के शीर्ष तीन विकेट लेने वाले डफी के बारे में उन्होंने कहा वह टी20 का विशेषज्ञ गेंदबाज हैं और हमें उस पर काफी ध्यान देना है। जिस तरह से वह खेल रहा है, जबर्दस्त है।

डीआरएस रेफरल के लिए ऑटोमैटिक डबल चेक नहीं होगा

मुंबई। बीसीसीआइ ने आईपीएल की टीमों से कहा कि डीआरएस रेफरल के दौरान कोई भी ऑटोमैटिक डबल चेक नहीं होगा। खास तौर पर, रिव्यू केवल अपील के मूल बिंदु तक ही सीमित रहेंगे, और कोई भी अतिरिक्त चेक नहीं किया जाएगा जब दूसरी टीम ने तय समय के अंदर वाली टीम मैच-बिहाईड के लिए रिव्यू करती है, तो अपायर उसके बाद वाइड के लिए चेक नहीं करेंगे। यह तीसरा चेक किया जाएगा जब बल्लेबाजी करने वाली टीम रिव्यू का विकल्प चुने। हाइड वाइड के लिए कोई ऑटोमैटिक चेक नहीं होगा। अब से, इसका रिव्यू तभी किया जाएगा जब बल्लेबाजी करने वाली टीम तय 15 सेकंड के अंदर रिव्यू का विकल्प चुने। बल्लेबाज को अतिरिक्त 15 सेकंड नहीं दिए जाएंगे। बीसीसीआइ के मैच रेफरी प्रमुख जगमल श्रौतान और अपायर प्रमुख नितिन मेनन कार्यालय में हाल ही में हुई कप्तानों की बैठक के दौरान टीमों को संबोधित कर रहे थे। पारी का टाइमर और 60 सेकंड की घड़ी-पारी का टाइमर तीसरे गेंद पर और हर ओवर के खत्म होने के बाद स्कोरबोर्ड पर दिखाया जाएगा। 60 सेकंड की घड़ी हर ओवर के खत्म होने के बाद बड़ी स्क्रीन पर दिखाई जाएगी।